

Anganyameta Angakanikaarei A Ekanisa

EKEK NGOLO ANGIKANIKAUNI

Anyamet Ngina A Piladelipia

Apukokinio 3:7-13

Kigirak ekiptie ngolo a ekanisa a ngolo alo, a Piladelipia ebe; ngakiro nu irworo inges ngolo akuangan, ngolo akire, ngolo eyiai engaet a Daudi, ngolo engaari nait tomam ngini egolokini, ngolo egolokini nait tomam ngini engaari, ebe:

Ayeni ayong ngikoniticio. Ewuaak ayong kingarenikon ekek ngolo engaara, ngolo nyepedori itunganan agolokin. Eyiai iyong apedori ngina edit, iricakinit dang akakiro, keraidang nyengero iyong ekakiro.

Toanyu, ainakini ngulu anatukot asatan, ngulu enyarasi make ngiyudayon, ikwabo nyeraakasi, nait irworosi aliokon; toanyu ainakini ikes aponare akukonokin anakejenkon, eyenunete ebe akamina ayong iyong.

Anerae iricakinit iyong akakiro ngina ka atitinyikinit, ayong dang ekericakini iyong alotooma esaa ngolo ka akikatakinio, ngina ebuni nakwapin daadang, akikatakin ngul ngulu iboiete anakwapin.

Abuni ayong atipei; kikamutu ibore ngini iyakatar, kotere nyelema itunganan ebokot kon.

Inges ngini ipiyori etarauni ayong inges epir alotooma eyakul ngolo ka Akuj kang; nabodang nyelomari kinga jik, ayong dang egirakini kidiama keng ekiro ngolo ka Akuj kang, ekiro ngolo a ere ka Akuj kang, inges Yerusalem ngolo Kitete ngolo edokuni anadis aneni ka Akuj kang, ka ekiro kang ngolo kitete.

Inges ngini eyiai akit, kiira nguna ebala ekuwuam neni a ngikanisae."

PILADELIPIA

Arae piladelipia ngamaire ngatomonikanikaarei ka ngakan kwap kide ngina a Sarudio. Arae inges ngolo angiarei alotooma alalau alotooma akwap ngina a Lidia. Arae inges ngolo adukitoe tooma lokamukumukui ngulu alalak alotooma ebuku ngolo ayenen alotooma akitare epiini. Ngimagilie (ngisilinga keng ngulu suwa) keng arae ngulu ayakatar akou ngina ka Bacus ka etorube ngolo ka a Bacanate (asasodoti ngina a Bacus). Ekimar ngolo a ngitunga alotooma etaun ngolo, ayakasi ngiyudayon, ngikristo ngulu ka alibunet a ngiyudayon, ka ngulu ebelekinosi alotooma akukonokin ngakujo ngace. Arae etau ngolo ecanit amaran ngina ka akwap, tarae nabo inges ngolo eyaiti apak ngina awoyan alotooma ngitaunio ngulu kanikaarei alotooma apukokino. Nguna akire eroko etaun ngolo eyayi kwap turukis ekiro ngolo ka Alaseir, kori etaun ngolo ka Akuj.

Apotu Ngikasubak ngulu a ngisilinga ngulu a ngasuwa tolimut ebe akuj ngina ka etaun torau Bacus. Erae tokona Bacus ikwanapei Ninus kori Nimrod. Erae inges "ngolo iyalolongitere," ata iwon ngice ngulu alalak ikitami iwon anguna keng ikwa ngolo acelan ka ekameran.

Anu nguna ke ekuwam nguna eyaunete nu tooma natamiata yok. Elo esiling ngolo suwat kaapei ka akuj eyeyi tooma epeiwaie ka amuron kori akadwaran eyeyi lowae ece. Tokona kisirimok esiling ngolo suwat. eyeyi mono kona adiotionis erae kebu inges kwap kediovae a? emamu ekapolon, erae inges esiling ngolopei ngol. Erae ngolo edin ngolo a Roma ngolo a Yesu ka maria.

Nait emamu nyikitami iwon anguna a Roma bon. Emamu, eyeyi nen meere amalaat bon ngina apolon. Emamu kire; anguna keng, anguna ka ekibure keng arau toto. Ngidwe keng ngulu pesur tokona erae ngisilinga ngulu erae ngisuwa ngulu a ngakujuwanisia a nguna ikwaan. Anen alotooma ewae ngolo ke esiling eramakinio akijanakinio ngina a Yesu ka ewae ngoloce ayakatar amuron kec kori akadwaran kec dang ka igiri inges ngakitatamet keng ka akitatam ngina angidinio ka akitatam ngina ebokoi iyookino tomam akitogogonget ka agelar ikes lotunga anguna ka akiteyario torubakinite ebala ebe inges ka inges bon ayakatar akica ngina akire.

Lopite ali eyakar anyamet na erae ngina isikwaanitae kan esiling ngolo suwat anguna atoto ka atanakoku eyakasi daadang erot kec ngolo elosi nakuj. Erae ngisilinga meere ngaokot erae ebei ngolo ka agela. Erae apedori ngina angisilinga meere ngina ka ekuwam eyeyi eyayit ikes ngaren. adau akuj ngina ka akwap (mammon) akitumudukwan ngakonyen kec.

Nait akityanar kec alotooma atwanare ebuni asalu apak ngina eyapi, nerae erae na anyumet ngina

iworoe Ekuwma, "Anguna angun abuni ayong atipei." Tar kerae ikongin, ekapolon Yesu bwa atipei!

ANYAMET

Anyamet ngina ka Ekanisa ngolo a piladelipia abu toyakaun alotooma ekaru 1750 tar 1906. Anyamet na, anguna ka apolou angina ke ekiro ke etaun, eyeyi enyaritae anyamet ngina ka amina angikaitotoi, ikwa apolou ngina apiladelipia, " amina ngina angikaitotoi."

EKIAKIA

Ekiakia ngolo ka anyamet ana arae Yoana Wesley tomamu angayangayat. Aponi kidouno Yokana Wesley alotooma akwap ngina Epworth, elap ngolo angikanikapei, 17, 1703 ka arae inges ngolo angitomon angikanikomwon neni a Samuel ka Susaana Wesley. Arae apakeng ngolo esilipi (ekarikon) ngolo ekanisa angolo a England; nait erae ebe akilocokinio ngina ka anupit angatameta a Yoana arae ngina apetakina nooi kidiama lopone ngolo ayakar akiyar atatokeng akilo ngina aosou ngina a papakeng. Arae Yokana ekasioma ngolo aason nooi. Arae ngina ayiakar inges tooma Oxford inges abunio Yokana ka Charles araun ngipei anaturkot angina etatamitae akilip alotooma akiyar akiyar ngina akire akilo akitaraun ngakitatameta ngawoeta kec. Apotu ikes kiriut eyakautene ngolo ke ekuwam alotooma etic, ikwa akorakin neni angican, akipeyonokin(akingoliyanar ngulu ediakasi ka ngulu eyakasi naenis. Anguna anu aponi tonyarae ikes ngulu ka a Methodist, ka ngirorwa ngice. Tokona abu Yoana kilelebu kan akiitanit keng ngina ka acamit edin anguna angitunga ka kwap angina abunio inges tolosio nakwap ngina ka America(Georgia) ikwa etunganan ngolo ekori akirot ngina ka akuj alokiding ngimiidi. Alotooma erot keng ka ama abu inges toriamu ebe ngikadokak ameli ngulu alalak arae ngitunga ngulu ka akwap angina a Moravian. Abu nooi kitalaka inges akiapara kec, ekisil, ka atitinyu kec alotooma ngatiokisio daadang. Etic keng alotooma akwap ngina a Georgia arae atwaniaret adepar tari dang angerio ngina ka elope ka etic keng ngolo abu inges kitiya ngolo agogong. Abu inges tobongo nakwap ngina England igoro, " abu ayong alot nakwap ngina ka America akibebelekin ngimidii nait okoe! Ngae ebuni akibebelekin ayong?"

Nait nabo alotooma akwap ngina a England abu kiriamunosi ka ngitunga ngulu ka akwap angina ka Moravian. Arae Petero Boeler abu kitaanyik inges erot ngolo ka akiteyario. Arae inges kire ngolo edounitoe ngina angarei nooi akitoroniar ka abu kisileereu angoit alokaatokeng, Charles, ngolo pa apedori epone nooi ngolo kebunio etunganan ngolo ikoni Yokana ngolo ekuwuam atemar ebe emamu pa arae inges ngolo eyookino alongaren Akuj. Pa abu ya apak ngina awoyan ka abu Charles anguna ka ajokis kiteyarun.

Abu Wesley togeu alimonokin eemut alotooma ngalitaarei ngun alotooma akwap ngina a London ngina sek ayiakatar inges erot ngolo epedoria akitor; nait alotooma aurianut apotu tongero inges. Arae alotooma apak na abunio lokonekeng ngolo ngorot, George Whitefield, towuoa ka inges alotooma ajokis kire angun abu kijau Yokana abunore ka kingarak inges alimonokin eemut nakiboisio nguna apupio to ngalipio Akirot. Pa acamit Wesley anageunet alimonokin anakiboisio anguna engara akilo alimonokin alotooma ngakais, nait ngina engolekinio inges ngatukon nguna alalak nguna angitunga ka kingolek etic ngolo ka eemut alotooma apedor ngina ka Ekuwam abu inges kibebelekin ke etaukeng adaadang neni ka alimonokin a ngina ikoni nen.

Abu etic atipei togeun alotooma ngatukon ngun ka abu inges togeu akiyakiyanar ngikalimonokinak ngulu alalak kinga alimonokin Akirot. Ekwaan na ikwa ngulu apentekoste neni abunio Ekuwam ngolo kitonyounio ngikiliok ka apedori alimonokin ka akitatam Akirot akuwar daadang.

Ayeyi neni nooi aremokino ngina aronon tooma lotic keng nait ayeyi Akuj kaapei ka Inges. Ngiticisio ngulu ke Ekuwam ayakasi ittoodiara nooi alotooma ka jwijwi abu ekuwam ngolo ka anupit kikama ngitunga anguna ka alear akecegogongu ka apedorete ikes akimasakin kwap kigoros alotooma akiyalolong ngina apolon anguna angasecisia kec

Arae Wesley ekile ngolo yenen ka togogong. Erworo inges anguna keng bon ebe pa apedori inges akiitun epone ngolo kebunio inges kinyipunor alotooma Ekuwam tari dang ngadakikai ngatomon angakan nginapei edounere inges. Pa abu inges toper ngisae ngulu pa adeparito ngisae ngikanikapei alotooma akolongit; anyoun inges alotooma esaa ageikin alimonokin alosaa angolo angitomon ke epei angina kolongit anakijanakin keng; alimonokin ngarwatin ngomwon alotooma apei kolongit kotere alotooma ekaru epei epedori alimonokin ngalimonokiniata 800.

Abu inges tolosenene ngamairei ngalipio ikwa aponiata ngikameto keng ngulu apotu yasi eemut neni eyapi ka neni elwana. Nguna akire abu Wesley tolot ngamaire 4500 alotooma ekaru isitiyae angole.

Arae inges ekanupan alotooma apedori ngina ka Akuj ka abu kilipanak ngikadiakak ka anupit angina apolon nooi ka ngabongonokinioto nguna aumokina.

Ngalimonokiniata keng nguna alalak apotu ngainanakiniata nguna ke Ekuwuam kitoodianar.

Amamu pa etojokiarit Wesley ngariongeta. Ayakatar ekewapan keng "ekitela ngolo emaorikina" ngulu

arae, "atukot ngina angikiliok eyakatar eyakaitene, ka kiwarito apedori ngina ka akerit Akuj, imorikina kotere ilipete ka apej, ariamuni akirot ngina ka akisupunia, ka akiterenginice ejok alotooma amina, kotere ikes epedorete akingaranakin make anguna ka akiyaun akiteyario." Adoketait apej bon neni angulu elomarete arae ikes akikwanikin ka ikes, "ngulu ayakatar akiitanit aporor ananyunyura angina ebunit, ka tolakuna ikes alotooma ngasecisia kec." Ikwa ayakar apak elosi apotu ikes toyaut ngikisila ngulu agogong nooi arae ngulu isitiyao alotooma akiretakinia ngilopeyek anguna ajokak kan akiyar kec. Abu Wesley toanyu ebe ekau ngina ka atwanare keng ebuni ekanisa araun ngulu etukonoro ke Ekuwam ngolo ka Akuj ebuni aesikini ikes erae ngulu etwakito. Abu apeipak tema ebe amamu inges akurianu ebe epedori ekiro ngolo ka Methodist anyoun anakwap nait Ekuwam epedori ayari inges.

Apak daadang ngina ka akiyar keng kepedorit inges ayakauna ka ebari ngolo alalan; nait amamukwatar inges. Alimuniet ngina amina inges ngina etapia inges nguna angisilinga arae, "toriamu daadang ngulu ipedori iyong, kingada daadang ngulu ipedori iyong, ka inak daadang ngulu ipedori iyong." Etia akitegelikina ai nabo Wesley abongun ka kingolek ngidinio ngulu eyakatar ekiro Methodist apak na. ebarito, ebarito nooi. nait akiyar ka apedor ngina a Yoana Wesley erae ngina emamu.

Ebeit tolimumitetei ebe emamu pa eitanit Wesley adukokin ekeetic kidiamam ngina angidinio kori ngapetakiniata ngace nguna angidinio. Ata kerae inges ngolo ka akwap ka Ariminia alotooma anupit keng, amamu pa acamit inges atiakar aneni angikaitotoe aloponesio angulu ka akitatam. Arae inges ekasioman ngolo ajokan ngolo a Yakobo: abu inges kiwaak akiyar keng nanupit ka loticisio, kori eyare ngolo ka akiyar,akilo ca acamun akitatam kori alimunet ngina ka akitatam.

Abu Yoana Wesley totwana erae ngikaru 88 kedau akijanakin Akuj ikwa ngikiliok ngidi ngulu emamu nyetamunete ebe epedorete ikes.

EMALAS

Apukokinio 3:7,

"kigirak ekipie ngolo ke ekanisa angolo alo Piladelipia ebe, ngakiro nu, irworo Inges ngolo akuangan, ngolo akire, ngolo eyakar elacet ngolo a Daudi, ngolo engaari, ka emamu ngini egelokini; ka ngolo egelokini ido emamu ngini engaari."

Okoe, epite ali ejokiata ngakiro ngun. Epite tar ngolo eyakar eruye kec erae ngolo ajokan. Lopite ali etamunere ebe nu daadang epedori akiwaakin neni apeitunganan. Ngae epedori tar alimun ngiboro ngulu ikote nen angunakeng bon, nait Yesu Kristo, Ekapolon ngolo ka Asir a? anupit ayong engaet ngolo kilocunet ngakiro nu eyeyi tooma longaet ngolo 9,

"Toanyu, ainakini ayong ngulu anatukot a satan, ngulu enyarasi make ngiyudayon, ka nyerae, nait kitiyaete aliokon; toanyu, ainakini ayong ikes abunore ka akukonokin alongaren ngakonikejen, ka toyenu ebe akamina ayong iyong."

Abala ayong ebe engaet lo erae ekipunguo nerae erae ngina itiyananara ka ngiyudayon ngulu enyarasi jwijwi make ngidwe ngulu ka Akuj ka tolemarito nguluce daadang. Apotu ikes kibubukis ka toara Ekapolon Yesu Kristo. Ngiticisio kec ngulu arokak apotu yaut ngaokot kec kidiama nakesikec a ngilopeyek ngikaru ka ngikaru. Ngun daadang erae anerae apotu ikes tongero Yesu ikwa ekalakunan kec, ka kire arae Inges. Anenikec amamu pa arae Inges ngolo abeit abunore, kori lokoku ngolo a Daudi; anenikec arae Inges Beelzebub, kori ece a ngulu emamu nyiyookino ngolo itemokino bon anguna ka amunyar. Nait emamu nyikote nen. kire arae Inges jik Emmanuel, Akuj itoodiari alotooma akuwan. Kire erae inges eketeyaran. Kire jik, arae inges ngolopri ngol ikwa tokona eyakar elope lopone ngolo abeitor. Inges ngolo, Yesu ngolopei ngol - Yesu Kristo ngolopei ngol bien, ka tokona, ka ngikaru daadang. Ngolo akuangan ngol alokiding ngipirin ngulu angitaai erae Yesu ngolopei ngol ngolo abu kitor lorotin ngulu angalileya, ngolo abu kitangaleu ngikadiakak, kiteyaru ngikatwak, ka ngolo amamu akiitanit ace kitoodiario aponi kibubui ka toarae. Nait abu toyaru nabo, ka iboi anakan angina ateten Akuj ngolo alokidiana nooi.

Pa apotu ngiyudayon tonyarata inges ngolo akuangan apak ngin. Emamu tar nyenyarito Inges ngolo akuangan tokona. Nait erae Inges NGOLO AKUANGAN.

Ngikirukisio 16:10;

"ka angun, emamu nyiesikini iyong ekatau alotooma amunyarior; kori iyong acamakin Ngolokon Ngolo AKUANGAN akingolekin akibos."

Apotu ikes kiwuara akiyookino kec daadang alokisila ka apotu totwaaniasi erono nooi, naarae a nguna ka ekisil emamu nyepedori Akuwan akitojokio. Emamu ediotunganan ngolo epedori akitokwangun anguna ka ekisil. Akuangis erae ngina ka Ekapolon.

Ngikorinto 1:30,

"Nait angunakeng iyakasi iyes tooma Kristo, ngolo etarau Akuj aosou ka akiyookino"

neniyok ka akitokwanguno ka alakuno."

Ngikorinto 5:21b,

"kotere ikitarunio iwon ngulu iyookino ngulu ka Akuj alotooma keng."

arae inges Kristo kori tomunyar, ka apotu ikes tomunyarosi nerae apotu ikes tongero inges.

Ka ngitunga ka anyamet angin ikwapei eyakatar apak na ayakasi itiyaete ngadyakanareta ngunapei ngun. Ikwapei aponiata ngiyudayong eyayeta aiwario kec tooma natukon nguna ka akilip, ikwanapei kongin alotooma anyamet ngina piladelipia ayakasi eyayito aiwario alotooma ekanisa. Emamu nyerae Alomar lokanisa ebuni akimarakin. Emamu akiyar alotooma ekanisa. Eyeyi akiyar tooma Kristo. "erae nu nguna ayakasi, nguna ayaunia akuj nenyok akiyar ngina ruba, ka akiyar na eyeyi neni alokokukeng. Ngini eyakatar lokoku, eyakatar akiyar ka inges ngini emamukwatar lokoku emamukwatar akiyar." Iteseguni ekuwam etunganan. Erae Ekuwam ngolo ka akuangis inges abu kiteyaru Yesu alokatwak inges eyaria alotooma yok ka ikitarau iwon ngulu akwangak anguna ka Akwangis Keng.

Ewooi Inges ane, ngolo AKWANGAN. Ka eponio iwon akiwo kaapei ka Inges ikimukoritae anguna ka akiyookino keng, akwangis kan akwangis keng.

Anyamet na tokona erae ngina ngakanikapei. Alotoma ngaren Akuj(ngarn ngakonyen ka Akuj), eyeyi apaki eyapi adolun. Eyeyi inges abunire atipei. Ngapakio nupei nu ebuni akigoro alosit ngaren ikwapei eyakar Inges abunore,

"ka inges ngolo engoriana, kedong inges engoriana: ngolo iyookino, kimiek inges akidong erae ngolo iyookino: ka inges ngolo akwangin, kidong inges erae ngolo akwangin."

Apukokino 22:11b

Okoe, alleliani ayong nooi nerae akwangis kang emamu nyerae ngikang elope. Aleliani ayong nerae ayeyi tooma Kristo, kaapei ka ngakiro keng daadang nguna ka aumokin nguna eyakatar akiyookino, ee, nguna iwaakinitae tooma kang. kitererengoi Akuj ngikaru daadang!

"ngiboro lu ngulu irworo ngolo akire." Tokona, akirot na ebe, "Kire," erae akirot ngina Ajokan. Emamu nyerae apolou kire alotooma epite ngolo sek eyiakar ikwa eraakar allowae angoloe ebe erae aliokon. Erae ngina itoodiarit ayenut ngina akire ngina angatamiata ikwa iyakar alopone angolo eyakar sek.

Anguna ka anyunet ikitamuni iwon ebe abu Yesu tema alotooma Yokana 6:32,

"emamu Pa abu Musa ikiinak iyees amukwat ngin ngina anakuj."

Yokana 15:1,

"Arae ayong emusabibu ngolo akire."

Ngiburanian 9:24,

"nerae Kristo emau nyelomari tooma nakiboisio nguna asegak nguna esubunitae kan ngakan, nguna erae ngiboro ngulu akire; nait tooma nakuj elope, tokona atakanun alongaren Akuj anguna yok."

Yokana 2:8,

"Naarae alunyar akirionut ka ecai akica ngina akire."

Ikwapei eyakar akirot na itacaunit nooi ikwa eyakar eremokino atametait ngina ka akitacaunet angina ngorot ikwapei itoodiaritere alotooma ngingaeta ngulu, ikipedoru iwon amisiun tokona nooi akilo ngina sek eroko ibore ngini emamu akisikwaanet kaapei ka aksikwaanet, ka ibore ka etorube. Ya tokona aanyunet ngina amano ngina anakuj. Abu Akuj kiyaku emalaika kwap ka amukwat anakuj anguna aisiraeli. Nait pa abu amukwat ngin kisimwo. Abu inges torau ngina ajokan anguna akolongit/aparan. Abu nabo akoro tonyam ikes ngulu apotu tonyama amukwat ngin akolongit ngina atupakini. Kerae toesikinae amukwat ngin kemunarae(kebosit). Nait Kristo inges erae amukwat ngina akire ngina abuni anakuj, anguna angun manna ara ca akisikwaanet. Ka erae kenyam idiotunganan amukwat ngin ngina abuni anakuj emamu nyenyami nabo inges akoro. Emamu nabo inges nyiitanit abunore nabo akinyam. Esaa ngolo enyamia inges, eyakatar inges akiyar ngina ruba. Anege ara nguna akire. Amamu nabo akiitanit ngina ke etorube. Amamu nabo akiitanit ngina ka akiteyario angina emamu nyitemokino. Anege erae inges na daadang anguna keng. ikwapei Yesu amamu pa ara atiaket ngina ka Akuj; ara Inges Akuj.

Emamu itunganan ngini epegi ebe ayakatar isirael akica. Arae ikes bon ngitunga ngulu ayakatar bon akica ikwa ebuku. Arae ikwa ngina ayakar akirionut nakwap ngina amisiri(egito) inges apedoru idio ayenun. Nait ayeyi akica tooma loreria ngulu aisirael. Nait abu akica ngina akire. Akica ngina ka akwap erae Yesu.

Apotu Musa ka ngikadwarak yaut akica itorito nakigiret itoodiarito neni ke ekalakunan(eketeyaran). Angun ayakatar isirael akica. Nait tokona abu akilelebikinio ngina ka akica,ka ngina ayeyi kolong nait tokona anyou akirot ngina eturitoe alotooma akibuses ngina ka Akuj itoodiara alokiding ngitunga keng. ikwa ngina abunio epir ngolo ka akim inakinia akica nakware, ka ajuwak ngun, tokona akica ka akiyar aponi kitoodiarae alotooma akileleba ngina ka Akuj angolo erae akou.

Anaito ngidwe ngulu aisirael ayanar ngaatak nguna arengak ka ainakin ikwa amuronot alokidiana amuroet anguna ka alemario ngasecisia. Arapuaritae ngasecisia nguna ka ekasecian ekaru epei. Nait akimukoro ngin emamu pa apedori alemar ekibure ngolo ka asekit. Emamu pa arae amuronot ngina etemokino. Arae etorube paka ngina abunio ngolo akire. Angun angolo karu ayeyi etunganan ainakin amuronot ka angolo karu tobong nerae aroko inges ayakatar ekibure ngolo ka asekit. Akiyar ngina ibarasit ngina etemokinito anguna ka akisec keng, nait arakau ngaokot nguna aibarasit nguna apotu tobukorosi ka akiyar ngina aibarasit ngina aponi inakinae amamu pa apedori abongun nabo neni aitunganan. Kerae tobongunite, kemamu nabo pa kepedorit akitoodiar. Nait ngina ainakinere Kristo ngolo arae akilocokinet ngina akire, ka apotu ngaokt keng tobukorosi, anen akiyar ngina ayeyi tooma Kristo abu tobongu tooma lokasecian daadang ngolo ekii ka akiyar ngin ngina erae akiyar ngina a Kristo ngina akire, ngina emamu asekit ka iyookino, anen ekasecian daadang epedori alosit erae ngolo elacakina nerae amamukwatar inges ekibure ngolo ka asekit. Akiyar ngina a Yesuabongu kidiana keng.

erae ngun nguna ebala inges alotooma Ngiromayon 8:2,

"Ekisil ngolo ke Ekuwam ka akiyar alotooma Kristo Yesu adau alacakin ayong alokisiril angolo ka asekit ka atwanare."

Nait ngiyudayon ka ama anapak angina Yesu emamu pa eitanito acamun amuronot ngin. Emamu pa apotu ngaokot nguna angimongin ka ngamee kitojokut idiobore. Nait arae epone ngolo aris Akuj kecamaki. Nait tokona ikwa adaunia Kristo atakanun alotooma akuwan, ka nguna ka abukor ngaokot keng elope adau akiwaakin asekit nawae ka anguna ka amuronot angin angina elope ikitarau iwon ngulu akire.emamu nyeyayete ngiyudayon ngun. Anibo nait anyament ngina alo piladelipia, ka, ee, nganyameta ngunace? Ecamunito mono kona ikes akiyookino na alotooma Kristo? Emam Ekapolon, ata keyaunit Lutha akiyookino ngina ka akitojokio, ekanisangolo angiromayon, ka ngirukitosi keng ngulu alokide, ekanisa ngolo ka Orthodox, eroko imiinikina tooma lotisicio. Ejuwak ngiticision, nait emamu nyikiiunete iyong.

Emamu nyikitarauetet iyong ngolo idolit(itemokino). Erae Kristo ikitarauni iyong ngolo iyookino kori tomunyar. Kanabodang emamu nyerae Kristo ka ngiticisio. Erae Kristo bon. Anyamet na ageuni alotooma ngikaru ngulu angitunga angulu pa anupito ebe erae Kristo ngolo AKIRE. Emamu nyeo "emamu idiobore mati ngaokot ," nerae eyeo anguna "emamu idiobore nait ngaokot ka ngipitesio kang elope." Tokona anupit ayong lopitesio ngulu ajokak. Erae kikilakunitae iyong, ibuni iyong akitiya nguna iyookino. Kidau iwon akitor neni angun. Nait kimiekinae ayong tokona okolimok iyes ebe, akiteyario emamu nyerae Kristo ka kimorik. Erae Kristo BON. AKITEYARIO ERAE ANGUNA KA EKAPOLON. Anageun paka nangetakin erae daadang AKUJ. Kimiek akiyar keng torau ngina eyayi tooma kang. kimiek torata ngaokot keng epote akitesegun ayong. Kimiek torau ekuwam keng ilelebung nenikang. Kimiek torau akirot keng eyayi tooma lotau ka nakituk kang. kimiek torata ngakidic keng epote akitangaleu ayong. Kimiek torau Yesu, ka Yesu bon. Meere anguna angiticisio angulu ka akiyookino angulu etiya ayong. Emamu ekapolon. Erae Kristo akiyar kang. Amen.

Apupi ayong ebit olot ngaren ka ngaren anguna ka akiyookinioto anu, nait abuni ayong ainakin iyes atametait apei. Erae nguna ikamunito eete ngolo abu A.B Simpson kigirite:

"Ikwa arakar ngarerengisio,
Tokona erae ekapolon.
Ikwa arakar apupun,
Tokona erae akirot Keng.
Ikwa arakar ainakin Keng eitanit ayong,
Tokona erae ekainanakinan elope
Nginapei abunio omoom anguna ka angaleu
Tokona erae Elope bon.
Daadang alotooma daadang ngikaru ka ngikaru
Abuni ayong aeokin Yesu.
Ibore daadang alotooma Yesu."

Ka ibore daadang erae Yesuemamu idiobore alotooma akiyar na, italakari alopone adaadang angolo epedoria, ikwa ejokia ka ikwa erakar ngina ebusun ediopine adaadang, nait iriamuni iyong akimario daadang ngina ka adolit alotooma Kristo. Ebuni idiobore daadang angopiyar akilo Inges.

"Inges ngolo ayakatar ekipuguo ngolo a Daudi." Alimunet na ngina ajokan iwapit ka ebunit kinga alotooma ngalimunet nguna etupakinete, "Inges ngolo erae Kire." - Kristo , adolit ngina akire, isikwaanitae kaapei ka amamu adolit. Ena anege. Arae Musa ekadwaran ngolo ka Akuj, nait Yesu (ekwaan

ka Musa) arae Ekadwaran ngolo ka Akuj. Daudi (etunganan ngolo ayeyi lotau ngolo ka Akuj) arae ekabaka ngolo a Isirael, nait Yesu erae Daudi ngolo Apolon, Ekabaka ngolo angikabakae, ka Ekapolon ngolo angikapolak, Akuj ngolopei. Tokona Daudi arae euriat alotooma ateker ngina a Yuda ngina amamu edio sasedoti ngolo abu toloomunite anateker angin, nait nabo abu tonyam amukati ngina egadakinitae anguna angisasedotin. Arae Inges ekajon ngolo apolon nooi ngolo abu kilounu ngimaoe, toiunu ngitunga, ikwa ekabaka abu kiboikin lokicolong ngolo ka apolou. Arae Inges ekadwaran. Arae inges akisikwaanet ngina Akristo ngina ajokan nooi.

Tokona ebala alotooma Isaya 22:22,

"ka ekipuguo ngolo ka akai a Daudi abuni ayong akiwaakin kidiama ngina angiseketa Keng, nguna engari Inges ka emamu ngini egolokini, ka ngina egolokinio inges, ka emamu ngini ebuni angaar."

Isitiyae Ekuwam ngakitanyunet nu nguna ka akitutuket angina ngorot itoodiarit Ekapolon yesu Kristo ka akijaanakin Keng alotooma ekanisa. Nguna etoodiarit ekipuguo ngolo a Daudi anapak angin arae etorube, ngolo nait tokona elalbikin alotooma yesu ewoi alokiding ngipir ngulu angitaai. Arae nguna atapito eyokapolon kedaun ayarun Keng ka meere awosit keng ngina ka Akwap. Nait nyo mono itoodiarit ekipuguo lo? Eyeyi abongokinet tooma neni EWOYA ekipuguo. Meere tooma nakanikeng. Emamu nyenapit inges alodokole keng. emamu nyiwaakinitae nakan nguna angikiliok anguluce, kori emamu nyepedori engaet atemar INGES BON EYAKATAR ETIC NGOLO KE EKIPUGUO ANGOL - NERAE INGES BON ENGAARI KA TOGOLOK, KA EMAMU ETUNGANAN ngolo eyakatar apedori ngin nait Yesu elope.emamu Iyookino nguna ? nait aibo eyeyi ekipuguo? EYEYI KIDIAMA LOSEKET KENG. nait anu eyakatar ESEKET akitiya inges?

Tosiom Isaya 9:6,

"ka apukan eyakaun kidiama loseket keng."

nait nyo apolou anu? Abongokinet inges na. alimunet, "eyakaun apukan kidiama loseket keng" ebunit alotooma angasuban nguna ekiitanu angolo alokide. Ngina ecamakinere ateran neni ke eteran ebuni alemar akimuket (akitabara) ngina ka akoukeng ka kiwaak kidiama loseket ngolo ke eteran, itoodiarit ebe emamu nyerae Inges ngina epukwat inges bon, ebe adau inges ainakin inges ngapedorosio keng neni ke ekile keng, ebe inges eraea akou nait tari dang ebe inges eyakatar ngiticisio daadang ka akidar ka ebe INGES KA INGES BON - EMAMU ECE - EMAMU ECEKILE - EMAMU ACEPEDORI - EYAKATAR ADIOPEDORI KA ETIC. Ka ngulu minan, erae ngolo ekupuguo ngolo a Daudi. Ikwa erakar Akuj ngolo ipukwat, arae Inges keyanyu alotooma ngakujuwania nguna camuna jik ebe ngae ebuni ayakaun tooma nateran keng. abu inges toseu Inges. Emamu pa abu ateran toseu Eteran. Abu eteran tonyarau ateran. Emamu pa abuni ateran angunakeng bon. Abu totwana anguna ka ateran. Abu kilonga inges alotooma ngaokot keng eloipe. Abu inges totac etacit anguna keng. erae Inhes ngina keng ka nenikeng bon. Erae inges ngina ecunakina neni Keng ka ecamunit inges ngun daadang. Erae inges akou keng, anguna anerae erae kristo akou ngina ka ekanisa keng. ikwa anyaritor Sarai Abram lokilekeng, ebe Ekapolon, kwanginapei kongin, ateran dang erae ngina elakara ebe erae Inges Ekapolon keng. irworikini Inges ka ebuni ateran arimaar anerae erae ngun nguna italakarito inges.

Nait emamu mono nyemisiuna ngitunga akiyookino na? etopolosi mono ikes itunganan keng ngolo bon eyakatar akileleba ngina ka apedori angina kipukwaet ekanisa kengia? Atemari ayong "mam." Anerae alotooma ngina nyamet ayeyi ekanisa ipukwato ngikarikok ngulu apolak - esasedotine - akirumet ngina angikiakia - agolokin epuke ngolo ka akision ka ajokis neni angina eitana, ka akilo atamit amina ka akitiyanar ngina ke Ekanisa araun kapei ngina iburakinit ebari ka amunya inges. Apotu ngipadera toyara alotooma ebari toya ekanisa ngolo angican imuji alotooma ngapoco nguna ajamarit. Ka emamu tar anyamet apei ngina abu kitiya nguna egelaaka. Angina nyamet abu toenikin alope tooma nariongiata ka abu kiwaak apukan neni angitunga ka abu kipotok Ekanisa neni ka apukan angin. Ngina engirikinioto ngitunga anyoun kidiama, ka aponi nooi toridakinae kori aponi kiritarae anen. Angolodin eyakatar ekuwam ngolopei ngol. Ikongi ngolo din ebe eyakar inges ekipuguo neni ka apukan ke Ekanisa. Angolo din ebala ebe engaari inges epuke. Nait nyerae ngun nguna akire. Erae Yesu ka Yesu, bon. Abu Inges kiwaak nginerin tooma nakuwan. Ainaki Inges ikes ngapedorosio kapei ka ngakijanakiata kec. Iwaakini inges ngainanakiniata alotooma apedori keng. emitakinit inges anguna keng ka erikokini inges. Erae inges iborosit keng elope ka emamukwatar nabo ace nait inges bon.

Okoe nyo akigoro na ngina ka anyamet ana angina ke ekanisa alo angina ikiyaria iwon elwaania alotooma adolitoe na. ka apei kolongit atipei ngikiliok lu ngulu tokona tar eyakatar ayenut erwori anguna ka ekanisa epote ikes anyoun kidiama alotooma kimorikin ngikanisae akiwaakin eketepengan Kristo ngolo eyari nakou ngina angariongiata kec ngulu epote akilemar Ekapolon ka ikiponi iwon ariamuni Inges(Kristo) alokinga ngina ke ekanisa, ebala ebe,

"awoi ayong alopuke, ka ekokongi: erae kiira itunganan idio ekatoil, ka tonga ekek keng, abuni ayong tooma keng, ka abuni ayong akiboi ka inges, ka inges kapei ka ayong."

Apukokino 3:20.

Nait kimiekinae ayong olimu nu. Emamu nyilounitae eyokapolon. Ibasi ngitunga ebe ikingaa neni ka Akuj ka togolokis epuke ngol, nait erae ikes ngikaliokonok. Daadang nguna adau papa ainakin Inges epote daadang nenikeng, ka daadang ngini ebuni nenikeng emamu nabo nyimasario kinga; emamu idio alotooma kec ngini eoli. Yokona 6:37-39. Ka ngina ebunio ngini seuna ngini esidion tooma nakuwan ngina a Kristo, aneni ebuni nait eyokapolon atakanun.

Ekipuguwo ngolo a Daudi. Amamu parae Daudi ekabaka ngolo a Isirael daadang? Ka emamu nyerae Yesu lokoku ngolo a Daudi alopone kire jik angolo ebunio Inges akiboikin lokicolong ngolo ka apolou ngolo a Daudi alotooma ngikaru aliput ka ebuni akipuka ka akirik ngikerumuna keng a? kire jik. Anguna angun ekipuguo ngolo a Daudi itoodiarit ebe erae Yesu ebuni ayaun alotooma ngikaru aliput. Inges ngini eyakatar ngikipugui ngulu ka atwanare ka ngulu ka amunyario ebuni akitonyoun kidiama ngulukeng elope kotere epedorete ikes akimor alotooma apukan keng ngina ka akiyookino anakwap.

Etia ajokis ai ebe eyokapolon eyakatr ngabongonokinioto daadang. Kire alotooma keng epote ngakikiniata daadang akilelebikiner. Kire ayakau tooma keng ikirae iwon ngikerumak nguna adau inges akitac anguna yok.

Ee, inges ngolo ewoi, Ekapolon ngolo ka akibuses. Anakisiakinet arae inges Papa, arae inges ngolo erimorito ngimalaikan, ngimalaikan ngulu apolok, ngimalaikan ngulu idarito ngidorin, ka ngimalaikan ngulu ka akibuses ka ngajorei daadang nguna anakuj, igorosi, "ngoloakuan, ngoloakuan, ngoloakuan, inges Ekapolon Akuj ngolo angajorei." Arae ngin akibuses Keng ngina pa apedori idiotunganan ayapiar nenikeng. Nait tokona ikite iwon Inges alotooma Ekanisa, eyeyi akimor akibuses Keng kaapei ka iwon, paka ngina ikiraunia iwon ngulu ikiyookino aneni ka Akuj alotooma keng. Ee, ka inges ngol ewoi, "Yesu, idiobore daadang erae ngini edolit," nganyameta nguna ka emoru nguna akwanga, etop ngolo ecai ka ngolo ka atapara, ngolo ajokan alotooma ngalipio ngatomon, olupa ka Omega, ngataagor ka ngalibunet nguna a Daudi, Papa, Lokoku ka Ekuwam ngolo akwangan - daadang ka alotooma daadang.

Isaya 9:6,

"Edouni ikoku anguna yok, ikkinakin iwon ikoku nginisapat ka eyakaun apukan kidiama loseket keng: ka enyarao inges ngolo eumokina, Ekisirworionan ngolo ajokan nooi, Akuj ngolo apolon, papa ngolo angikaru, Ekapolon ngolo ke ekisil."

Alotooma keng elelebikin adolitoi daadang. Ata sek erae kemamu nyekeritere iwon Inges, tokona ikimina iwon inges kaapei ka alakar angina emamu nypedori erwor ka akileleba ngina ka akibuses. Ewoi Inges alokiding Ekanisa, ka ikiponi iwon aeokin ngaetisio nguna epurere inges, nerae Inges erae ekilounan ngolo eumokina eyeyi erikit ekanisa ngolo erae ateran keng. abu inges togeluy ateran ngin. Erae ngina keng elope. Erae ateran ngina keng ka Inges bon ka emitakinit Inges anguna ka ateran. Erae Inges ekabaka yok ka ikirae iwon apukan keng, akirumet keng ngina ruba.

Tokona itamunete iyes ebe alotooma ageunet ngina ka engaet angolo a 7, abu ayong otema ebe ikingarakini iwon engaet ngolo a 9 amisiun ingea. Egeno ayong ebe ingolekis iyes nguna alosikinit ayong. Abu Yesu kiwaak akuwan keng elope ikwa Inges ngolo akuangan, kire, (kiri inges bon adolit) ngolo eyakatar kaapei ekipuguo ngolo a Daudi, ngolo abu tonga ka togolok. Ka erae ngun nguna akire. Ngalimunet ngun daadang itoodiarito inges ejok. Nait ngiyudayon alotooma apak Keng apotu tongero Inges ka daadang nguna ayakatar Inges. Apotu tongero ekalakunan kec ka daadang nguna abunitor Inges nenikec. Ka ngikristo ngulu eyakasi tokona etiata ngunapei ngun. Etiata nguna apotu ngiyudayon kitiata jik. Ngikristo ngulu atokona ebubukis Inges nabo ka engoliasi tooma lokanisa ngolo akire amunyar inges. Nait Akuj erae ngolo akire, ka Inges ngolo eyayi kidiama daadang ebonguni nabo, ka ngina ebunio inges, ebuni akitoodiar ngae ngolo bon erae ekepukan. Ka ikwa ebunio inges akitoodiar akuwan ke elope nakwap, ka akwap daadang ebuni akukokin ngaren ngina angakejen keng, anapak angin akwap daadang ebuni akukokin ngaren ngina angakejen angikakwang, itoodiarit ebe arae ikes ngulu eyookino alotooma awoit kec kaapei ka inges. Torau Akuj ngolo itererengitoe ngikaru daadang!

ANYAMET NGINA KE EPUKE ANGOLO ENGAARA

Apukokino 3:8,

"ayeni ayong ngiticisio kon:toanyu, ewaak ayong ngaren kon epuke ngolo engaara, ka emamu etunganan ngolo epedori agolokin inges: nerae iyakaar iyong agogong ngina edit, ka idar iyong akirot kang ka emamu nyengero Ekiro kang."

Nguna egeunete alotooma engaet lo, "Ayeni ayong ngiticisiokon," erae nguna aripun alotooma engaet daadang, nerae anguna angiticisio kec abeit akitiya kaapei "Ekek ngolo engaara," "Agogong ngina edit," "Akirot, ka Ekiro."

Anguna ka amisiun abarara ngina ka apolou angina eyeyi tooma "toanyu, ewaak ayong ekek ngolo engaara ngarenikon, ka emamu etunganan ngolo epedori agolokin," ejok iwon tokona otamutu nguna aponi temarae anguna angina nyamet (tur) elomari tooma nanyamet nginace. Eyeyi akilaparet kori atalaret kori Alomar tooma, akilo adaunet ngina itunyuna ka ageunet ngina ileeere. Ebuni anyamet na apedori Alomar tooma na nyamet ngina etupakini. Ka meere atemar ebuni anyamet na alomaar tooma nanyamet ngina esidion, nait anyamet ngina esidion erae alotooma ngiboro ngulyu alalak ngina eyayit anyamet ngina angakanikapei ngaren. ebuni anyamet ngina angakanikaaarei (anyamet ngina euriana nooi) acunakin elope anguna ka etic angolo ka atipei, nguna arokok daadang nguna angina nyamet, ka tar akiyookino daadang ngina a Petekoste. Ngina irikakinia anyamet ngina a Piladelipia etic keng, atipei elomuni anyamet ngina a Loadakea, ayau etirwai kaapei ka engaoni nalemio,

"nguna egeunete toen etirwai, Kan akicun ikes: nait tocunakisi engaoni tooma lodulakang."

Matayo 13:30.

Totamunito, ebe anyamet ngina a Sarudis abu togeu akilocokinio ngina ebeit tolot paka ngina ebunio ekinyomit ngolo aponi todupakinae alo petekoste itori tooma nakileleba ngina ka akirimor ngina ka itakinere, kicococoe(tobukonakinae ngakipi), kitopolounoi, ka ngace dang, paka ngina ebongunio nabo tooma lokinyomit ngolo ngorot(akire). Ani eyakasi nu alosit ngaren, ebeit etirwae ngolo aponi toekinae alosit itorit tooma napoloun kec ka torau ngolo ebeit akilem. Erae ngun kire nguna ikite iwon etakanunuete. Erae kitamu iyong anguna angaparasia, ibuni iyong ariamun aput (anyunet) anguna anu. Ekitoe ngolo ite iyong epoloe alotooma akileleba ngina ka agogong alotooma akiporo etakanuni atipei elosi araun ekinyomit. Emamu nyipedori iyong alimun ngina ke bunio akiporo toraunia akamu. Abu tongopik tooma keng. epone ngolo eyakatar nganyamet ngol, ka nooi nguna esidiok nguna aarei nu.

Ka erae neni ka anyamet ana abu Yesu tema, "Abuni ayong ATIPEI," engaet 11. Ngun epote ainakin anyamet ngina esidion araun ngina euriana nooi. Loadikea erae anyamet ngina ka etic angolo ka atipei. Erae ngina atubi euriana.

Ikiponi iwon tokona nooi akiting nguna KA EKEK ANGOLO ENGAARA ngolo emamu nyepedori idiotunganan agolokin. Nguna mono egeunet adaadang eitanit ayong akiting ekek ngolo engaara itoodiarit agogong ngina ka alimonokin eemut ngina ka anyamet angin. Abu Paulo tonyara angirikinit ngina kitete ngina ka alimonokin anguna ke ekapolon ekek ngolo engaara.

II Ngikorinton 2:12,

"ngace nabo, ani ngina adolunio ayong Toroas alimonokin ngakiro nguna ajokak nguna a Kristo, abu oryamu atemar kesir Ekapolon kengaa ekek anguna kang."

angun ikipedori iwon akingolekin alotooma akisikwaan ngina angakigiret ebe ekek lo ngolo engara ewoikinit alimonokin ngina apolon ngina ka eemut ngina abu akwap kingolekinitor.

Acamit ayong iyes kingolekis idiobore ane. Itiyae Akuj alotooma ngiuni, nyitiyae Inges nguna? Arae alotooma anyamet ngina angauni kori anyamet ngina Perigamos inges abunio Ekanisa kiitaror tooma napukan. Arata ngiticisio ngulu angikolaitin ngakitatameta nguna angikolaitin. Anyamet ngin araE EKEK ANGOLO ENGAARA anguna ka emusabibu ngolo ka aliokon. Nginapei abunio apukan ngina ka akwap towaikinia abu torau kire eyakae ngolo ka akwap ata tar keyakatar ekiro, ekristayot. Angun abu tokorar ikwa akim ngina ka ariet. Nait tokona kedaun nganyameta ngauni ekau, kelunyar apak ngina awoyan ka akiciciano ngina ka anupit ngina gogong, abu nait ane ekek ngolo engara neni Akire. Eyakatar tokona akirot ngina ke Ekapolon akolongit keng. abu kire anyamet ngina angakan kiwaak adoketait ngina eumokina ngina ka alosit ana, ikwa abunio anhyamet ngin ikiinakinia iwon ayenun, akipukwario, akitolomunio ngina angikiitaboi, ka ngace dang.

Keraunit ibore ngini ajokan nooi araE "ekek ngolo engaara" lo totupakinite erot ngolo ka akujuwanut ngolo apetekoste ngolo aponi topetakinae alotooma ngiburanian 2:1-4, "Anguna angun, ejoikinit iwon ewaakisi ngiyokotain neni angiboro angulu ikiira iwon, ikotere nyikioliyo iwon adiopak alotooma kec. Anguna angun erae kerae akirot ngina apotu ngimalaikan kirworo neni atapapayok ngina akire, nginadiakaret ka nginamaange eriamuni eropit ngolo iyookino; lopone ali ikikuwia iwon, erae kikijamak iwon akiteyario n angina apolon; ngina anakisiakinnet Ekapolon togeu erwor,ka apotu ngulu eirarete Inges kitogogongo nenyok; ka Akuj dang erae ekayenan angunakec, kaapei alotooma ngaanyuniata ka ngaumonokiniata, ka ngakujuwanisia nguna alalak, kangainanankiniata nguna ka Ekuwam angolo akwangan, alotooma acamit keng elope a?" iyenete iyes tokona ebe erae na epone ngolo a Yesu, abu elope tema nen.

Mariko 16:15-20,

"ka abu Inges tema nenikec, toloto iyes tooma nakwapin ka tolimonokis eemut neni aisubuna daadang."

Inges ngini iuni ka kibatisae iteyario; nait inges ngini emamu nyiuni etubokinio.

Ka nganyuniata nu epote akiwapakin ikes ngulu iyunete; iritanarete ikes ngipian alokiro kang, epote erwor ngangajepa nguna kitet;

ikamunete ikes ngimuno angakanikec, ka erae kemat ikes ibore ngini aaran, emamu nyewani ikes; idokokinete ngakanikec neni angulu ediakasi ka engaleunete.

Kedau ekapolon erwor nenikec, aponi yae inges nakuj ka kiboikin nakan ngina aloteten Akuj.

Ka apotu ngikasiomak toloto a tolimonokis eemut nakwapin daadang, ayeyi ekapolon itiyae kaapei ka ikes, ka kitoodiya Akirot kaapei ka anganyunet iwapito ikes. Amen."

Pa abu Inges tolimok ikes alosit tooma nakwapin daadang ka adukokin ngisukulo ngulu angibaibulio; kori abu inges tolimok ikes alosit akitatam. Ngiboro ngulu tokona erae ngulu ajokak, nait nguna abu yesu tolimok ikes akitiya arae ALIMONOKIN EEMUT - akiminikin kaapei ka AKIROT ka anen epote nganguniata akiwapakin. Nguna esiaunak nguna ageunete nguna ikiyakar iwon alotooma erot ngolo ka apukan ka Akuj nguna abeit alimonokin arae ngina abunio Inges kiyakiarua ngulu tomon ka ngiarei. Alotooma Matayo 10:1-8, abu Inges kitogogongik ka tolimok ikes nu alotooma aosou,

"ani kedau inges anyarauni ngulu tomon ka ngiarei nenikeng, abu Inges inak ikes apedori kediana ngulupian daadang ngulu ka akirionut, akiritanar ikes kinga, ka akitangaleun ngolo kabila ka adiaika daadang ka ngidekesio ngikabila daadang.

Ngirworwa ngulu angikasiomak angulu angitomon angiarei ikes lu, ngolo esiaunan erae, simoni, ngolo enyaritae Petero ka anderia lokaatokeng; Yakobo lokoku a Sebedeo ka Yoana lokaatokeng;

Pilipo ka Batolomeo, tomas ka Matayo ekeriran occur; Yakobo lokoku ka alipayo, ka Lebaesi ngolo anyaritae Tadeo;

Simoni ngolo arae etunganan nolo akanan ka Yuda Isikariot ngolo abu dang toluk Yesu.

Abu Yesu kiyakiya ngulu tomon angiarei lu ka abu kicikak ikes ebala ebe, nyilot tooma lorot ngolo angibukui ka tooma lotaun ngolo a ngisamaritayon: nait toloto iyes nameesikin nguna ka akai aisirael nguna ewooliyorito.

Ka ikwapei ilosioto, tolimonokisi, tobasi ebe, Aapuu apukan ngina anakuj.

Kitangaleutu ngikadiakak, kitesegutu ngulu ka atapon, kiteyarutu ngikatwak, kiritanasi ngipian(ngikerep): iriamut iyes ikongin, kipotosi iyes dang ikongin."

Akijanakin n angina abu inges inak ikes arae kire akimor ngina ka akijanakin keng elope kaapei ka ikes, nerae ebala alotooma Matayo 9:35 -38,

"ka abu Yesu kitor kiding ngina angitaunio ka ngireria daadang, itatami ngitunga alosinagogoe; ka tolimonokin eemut ngolo ka apukan ka Akuj, ka kitangaleununu ngitunga alodekesio adaadang ka ngariebisia alokiding ngitunga.

Nait ngina engolekinio ngatukon nguna angitun

a, abu inges toriamu atapio kaapei kan ikes, nerae eyalolongete ikes, ka arae ikes ngulu eyalakina nakwapin ikwa ngameesekin nguna emamu ekeyokon.

Anen abu Inges tema neni angikasiomak keng, kire elala akilem, nait ekudyoko ngikalemak; angun, kilipa iyes neni ke Ekapolon ka akilem kotere iyakuni Inges ngikalemak ngulu alalak tooma nakilem keng."

Eyakata ngitunga ngulu alalak tokona atametait ebe ayakatar ngikiakia akijaanakin ngina abu Ekapolon yok Yesu inak ikes, ka ngina atwakiata ikes, abu akijaanakin todaun. Emamu nyikote nen.

Anen alotooma Luka 10:1-9, ikiriamuni iwon ebe alotooma ngapakio nguna ka alosit keng alokwap aris sek Inges ageun ainakin ngakijanakiniaata nguna ka apedori neni angulukeng elope,

"kedaunosi ngiboro lu abu Ekapolon toseu ngulu tomonikaniakarei dang, ka abu kiyakia ikes angiarei ka ngiarei alongarenikeng tooma lotaunio daadang ka nginakibois, atapa kebu elope bon. Angun abu Inges tema nenikec, elala kire Akilem, nait ekudyoko ngikalemak: angun kilipa iyes neni ke Ekapolon ka akilem, kotere iyakuuni Inges ngikalemak ngulu alalak tooma nakilem Keng. toloto lorotin kus: topupokisi, ekeyakiyarit ayong iyes ikwa ngameesekin(ngikaalei ngulu meesekin) alokiding ngipeei. Ntinga idiobore ikwa ebukit ngolo

angisilinga, kori akaritasi ngina ke ebei kori ngamuk: ka nyimalata idiotunganan alorot. Ka adio kai daadang ngina ilomarete iyes, togeutu atemar, toyakaun aiyorit tooma kai na. ka ani keyakaun lokoku ngolo ka aiyorit nen, ebuni aiyorit kus ayakaun kai ngin: erae kemamu, ebonguni nenikus nabo. Ka kidongo kai ngin, imujete ka imasete ngiboro ngulu ikote nen ikwa eponiata ikes ainakin: nerae epolo eketiyan akilo etacit keng. nyilomasi ngina kai daadang. Ka ngolotaun daadang ngolo ilomarete iyes, ka ikijaun iyes, tonyama ngiboro ngulu ikote nen ikwapei iwakinitere ngaren kus: ka kitangaleut ngikadiakak ngulu eyakasi tooma nen, ka temasi nenikec, adolu apukan ka Akuj nenikus."

Ngae epedori akinger akijanakin ngiina a Pilipo ngina ka aumokin? Ngae epedori akinger ngakijanakiniaata nguna ata Irenias, Martin, Columbia, Patrick ka nguna emamu nyimarun ngulu anguluce ngulu ayakatar akinyonyoikinio ngina ka Akuj kidiama ke a?

Ee. Ebaibul erae erot ngolo akire ngolo ke ekek angolo engaara. Ka eitanit ayong akiyatakin ayananut kang neni angun. Alosikinet ngina abunio ayong akitiya ngun erae anerae apedori ayong bon erwor kaapei ka akileleba nguna etiya Akuj alotooma akiyar kang elope. Angun erae kicamakias iyes akalimunet elope ane abuni ayong alimokin iyes epone ngolo ayenia ayong ebe erae Yesu ngolopei ngolo bien ka nakuwar na ka ngikaru ka ngikaru ka apedori ngina ka Akuj erok eyeyi anguna ngulu enupete ka kijaut.

Apak ngina alosio ayong tooma nakwap ngina alokwap akwap angikiriinok, abu Akuj kiterereng alosit ngin apak ngina adolunio ayong nakwap ngina Durbin akibois ngina apeodori ageun akilikor ngitunga arae amotoka ngina ayakasi ngikabilae ngulu angitunga ngina arae ngina angarei alotooma akwap. Atukot arae ngina adeparit ngalipio amiat apei. Anguna ka akidar ekisil ka akidario arae ikes akiwaakin aowaa akitiak ikes ngikabilae ngulu angitunga. Apotu ikes kiwuaakis ngipoliso akidar ngulu ecalasi akililing cek kwap. Ngitain ngul ngulu anyamit akoro aponito ikes alotooma ngamaire nguna alalak. Abu akabaka ngina ka akwap Rhodesia bu kaapei ka agarimos ngina arikit ngagarimoi 27 nguna ewokit ngitunga ngulu ka akwap angikrionok. Apotu ikes kicicanitoe alotooma atubor analapatui ka ngimoru iwokito anakausinei kec ngamaire nguna alalak idio ngini minat ngini eitanit akingarakinet. Apotu ngiticisio ngulu ka aumokin ngulu abu Ekuwuam ngolo akwangan kisileereu kiriangiriagak akwap.

Apei paran ngina abunio ayong ogeunia akijaanakin, abu epei alotooma ngalipio nguna angitunga a Mohamand bu kidiama nalitare. Ikwa ayiakar inges ewoi alongarenikang, abu ekalimonokina ngolo angitunga a Mohamand togeu alotooma apatanu Alomar tooma lokapolon, "Oo, anguna ka akiyar angina epol egelit. Oo, anguna ka akiyar angin angina epol egelit." Ayiai sek inges nen ngikaru ka ngikaru, ka alotooma ayenaanut keng elope, ingolekinitor inges ngolo a Mohame d EPEI bon ebuni akijaun Yesu Kristo ikwa eketeyaran. Ebit ebe "erae sek kirae iyong ngolo a Mohamand idongi jwijwi irae ngolo keng" erae ekisil alokiding kec. Kire, ngina awoya inges alongaren kang, abu ayong ogeu erwor nenikeng ka neni angalipio alotooma ngikelocok.

Abu ayong otema, "Inges atemar emamu nyikilimokinitere iyes ngikalimonokina eemut ngolo ka Akuj nguna a yesu ngolo abu bu alakun iyes a?" ipedorito iyes aanyunit ngitunga iteonorosi make ngina alimunio ayong ngun. Anen kedaut ikes abongokin ejok abu ayong olot ngaren ka otema, "apotu mono ikes ikisiomakis iyes alotooma ekitaabo lo a" (abu ayong oting ebaibul kang anguna ikes ingolekinete) "anguna Yesu ngolopei ngol erae eketangaleo ngolo eumokina, ka angun ebuni Inges akiyar alotooma ngitunga keng alotooma nganyameta daadang paka ngina ebonguni nabo inges akijaun ikes tooma keng elope a? apotu mono ikes ikilimokis iyes a ebe anguna ke ekuwam angolopei angol alotooma kec ngolo ayeyi tooma Yesu kotere epedorete ikes akitiya ngiticisio ngulu eumokina ikwapei abunio Yesu kitiya a? apotu ikes ikilimokis iyes ebe epedori akitangaleun iyes, ikwapei epedorere akiteyar iyes a? ngiyae alokiding kus ecamito akingolekin ngolopei ngol todok kwap kiding yok ka kitiya ngiboro ngulupei ngul ngulu abu Inges kitiya ngina ayakar inges nakwap ngikaru ngulu alunyar a?" eitanito ikes daadang. Erae ngin ibore ipei ngini apotu ikes tocamut.

Abu ayong olot ngaren, "Erae kepedori Yesu anguna ka Ekuwuam keng akitiya nguna abu Inges kitiyate ngina ayiakar Inges nakwap, ipote iyes akinup akirot keng-a?" ka ayiai ne aberu ngina a Mohamed ngina awuoi alongarenikang. Abu Ekuwuam togeu alosit alotooma kang

Abu ayong otema nenikeng, "Iyeni iyong tokona ebe, emamu nyakayeni ayong iyong. Emam nabo tari dang nyerworo ayong angajep kon." Abu inges tocamu ngun. Abu ayong otema, "ikwa nguna ka akitangaleun iyong, iyeni iyong ebe emam nyapedori ayong. Nait ibu iyong kiira eemut aparana na ka ikimisiu ayong." Abu Ekelocon keng ngolomiidit tobongok anguna keng ebe abu inges tomisiu, naarae asiomitor inges Akitutuket ngina Kitete.

Ngitunga ngulu a Mohamed erae ngiletok ngulu ka Abraham. Enupito ikes Akuj Apei. Nait engerito Yesu ikwa lokoku ngolo ka Akuj ka akilo eyaito Mohamand ikwa ekadwaran keng. ebasi ikes ebe emam pa abu Yesu totwana ka toyaru nabo. Itatamito ngipaderakec ikes ka enupito ikes ngun.

Abu ayong atema, "nait abu Yesu totwan ka toyiaru nabo. Abu inges kiyakiu Ekuwam keng nabo neni ke Ekanisa. Ekuwam ngolo ayeyi nenikeng erae inges ngolopei ngol alotooma ekanisa tokona ka epedori

ka ebuni akitolomun nguna abu Yesu kitolomunite.

Ebala inges alotooma Yoana 5:19,

"emamu nguna epedori lokoku akitiya angunakebon, nait nguna itee Inges papa itiyai: nerae nguna itiyae inges, ngunapei ngun itiyae lokoku dang,"

tokona anen, erae kebu Yesu ka eketodik ayong ationis kon kori nguna iyakar iyong nen- erae kepedori inges alimokin ayong eyare kon ngolo alunyar, kire ibuni iyong akinup nguna eponito alongaren?"

Abu inges tema alotooma ekelocon keng, "Ee, apedori ayong."

Abu ayong otema, "ejokak ngun daadang, kitiyak Inges ngun."

Ngitunga ngul ngulu a Mohamand ayakasi iteete ekapakina. Ayakasi ikes daadang egwangakina akingolekin nguna epoete atakanun.

Anen abu Ekuwam ngolo akwngan kirworik, "erae ekile kon ngolo euriana, ekile ngolo aburon, eyiakatar epenek ngolo kirionon ngolo emamu nyebanyaritae. Iyiakatar iyong ngidwe ngiarei. Iyeyi iyong lodokitoe ngirwa ngiuni ngulu alunyarosi ka abu inges ikiinak iyong akingito. Iyiakatar iyong tooma nakook kon abusi."

Abu inges kisijuuru akoukeng ka tema, "erae ngun kire."

Abu ayong engit inges, "lopite ali ibunio iyong nenikang. Ekristayot a? kan nyo pa ilosio iyong neni ke ekadwaran kus neni amohamed?"

Tema inges, "atami ayong ipedori iyong akingarakin ayong."

Abu ayong otema, "emamu nyapedori ayong akingarakin iyong, nait erae kijau iyong Yesu Kristo ikwa eketeyaran kon, Inges ngolo eyeyi ne tokona ka toyeni nguna kon daadang, ikingarakini iyong."

Abu inges tema, "acamu ayong Yesu ikwa eketeyaran kang." ka abu kitiya ngun. Abu inges tongaleu ka ngitunga ngulu a Mohamed ngulu anangito ngalipio ngatomon apotu potu neni a Kristo akolongit ngin nerae aponi tolimonokinae Eemut alotooma Akivot ka apedori. Emam pa abu Akuj tolimok itunganan akitiya ngikaru ngatomoniuni ka nyelemu idiobore. Abu Inges ikiinak iwon ekek ngolo engaaara ngolo ka Akivot ka apedori ka ngun ebeit iwon akisitiya. Ka erae ngun apotu inakisi Paulo akijaanakin keng ngina apolon ka ngina etiyai. 1ngikorinton 2:4, "amamukwatar erwor ka alimonokin kang kapei ngakiro nguna etobobok nguna ka aosou aitunganan, nait alotooma akitooodiario ngina ka Ekuwuam ka apedori."

Topupokinae ayong tokona. Arae nabo alotooma alosit napei na ayiai ayong adokakin akandeke alotooma Salisbury ngina Kitete, Rhodesia, inges abunio ayong engolekinio epati ngolo a ngitunga a ngiomwon a ngulu ayiakatar ngatikito nguna ka Amerika. Abu ayong olot nenikec ka abu otema, "Toyakasi, ekeete ayong iyes iyakatar ngatikito nguna ka akandeke nguna ka Amerika. Iyakasi iyes alosit iwadi-a?"

Abu etunganan ngolo cici okobongok ayong tema, "Emam, ikirae isua daadang ngikalimonokinak ane."

Abu ayong obongok ebe "ejok nooi." "iyakasi iyes ne anguna kus angilopeyek a kori itiyaete iyes kapei ka arionget adio a?"

"ikirae isua ngulu a Methodist. Abu inges tema ebe Ikiponit isua anakibois a ngina Wilmore, nakwap ngina a Kentucky,"

Abu ayong obongok "ejok, esibit erae nen kau ngina ka ere kang.

"Emamu nyirai iyong Lokaato Branham ngol ngolo ebuneene alokidiana kaama alorot angol ipedori iyong?"

Abu ayong atema, "Ee, erae ngun kire." Apotu ngun kitangaleut inges. Emamu nyelimuno inges nabo idiobore ka epone inges ka ngapesur ngunauni ngun apotu kingoliasi kau ka kingolekinos make. Angun abu ayong otema, "adakika apei lokoku, eitanit ayong akirworikin nenikus daadang nguna ikamunito ngikisila ngiidi, ete ebe ikirae iwon daadang ngikristo ka ikiya nen anguna ka alosikinet angina apolon. Tokona ibasi iyes ebe iyasi iyes ngikaru ngiarei ane. Ipedorete iyes atemar tokona alokiro a yesu ebe ipedorete iyes akiwaakin ekimoï kus neni ka akiyar ka apei ngina iyenete iyes ebe ipotu iyes yaut neni ke Ekapolon?" amamu pa apedorete akitiya ngun.

Abu ayong otema "emamu nyeitanit ayong akiwan akipup kus, ngapesur," "nait ebeit iyes daadang toyakasi lore akingarakin atatokus kapei akilot ngasaanii. Imamukatar iyes ediotic alokinga mati ca ilelebasi iyes kapei ka Ekuwuam ngolo Akwangan ka tolimonokis Eemut ngolo akire alotooma akitooodiario ngina ka apedori ke Ekuwuam a ngolo Akwangan. Erae pa kiteete iyes nguna abu Yesu tema ebe ipote

aanyun, erae anerae emamu nyelimonokinio iyees Eemut ngolo akire."

Tocamakinae ayong olot ngaren iwadio ka eketaanyik iyees epite ngolo eyiakatar ngiboro alotooma akero. Emamu nyabala ayong ebe daadang ikote ne, nait arae ayong ngolo akurianit nooi angunakeng. Arae ngina ayakar ayong tooma nalosit ka akirimokin Durbin kaapei ka Ekapolon ngolo ane inges abunio ayong engolekinio itunganan ngini anen enapit ekadongidongit alodokolekeng ka ayeyi inges ecunakini aput. Abu ayong engitak ekonekang nyo etic ke ekadongidongit ka abu inges tema ebe ngina ijaunia itunganan ngini ka akibois akristayonu iwaakinete ikes ekadongidongit nenikeng. Apotu ngun kire eketuumokis ayong, ayiai ne ekile ngolo anyarit akuwan keng elope ekristayot ka kiwokite aput ngin, angun abu ayong engit ikokinete ngun ai.

Abu inges tema, "apedori ayong erwor angajep keng. apana iwon esirworikisi inges."

Angun aponi isua tolotoi ka abu ekapolon ngolo ka akibois torau ekelocon kang. Abu ayong engitak itunganan ngini ka akibois erae kerae inges ekristayot. Abu inges tobongok ebe erae inges ekristayot. Abu nait ayong anen engitak inges kani nyo iwokitor inges aput erae kerae inges ekristayot. Abu inges tobongok ebe arae aput ngina adakit papakeng ka abu toesik anenikeng. Ngina abunio ayong olimokinia inges ebe emamu ekristayot ngolo ebeit akiwok ngaputosia, abu tobongok ebe aput na arae ibore ngini apolo etic nooi aneni ka apakeng. Eitanit ayong nooi aanyu alopone ali, ka abu inges tema ebe apeikolongit abu engatun kiwapak apakeng ka abu kirworik neni ka aput ana alopone angolo abunio emoron tolimokinitor inges. Abu engatun torotok. Abu ayong olimok inges ebe arae akim abu kirita engatuny ikwa itukuriania akim ngitieng daadang ngulu ka ariet. Emamu nyekemuriakini ayong akebongokinet. Abu inges tema, "ejok, erae erot lo,erae kipiyo Amoya(Ekuwam), inges atemar emamu nyepedori aput na."

(nguna daadang ikamunito nguna ka alimonokin alotooma akwap ngina angikirionok epedorosi ariamun alotooma ekitaabo, William Branham, Ekadwaran, ipeyokini kwap akwap a Ngikirionok.)

Erae ngun nguna ikamunito agogong daadang ngina eyakatar ngatukon angikristo nerae pa aponi yaunae akirot nenikec alotooma epuke ngolo akire ngolo engaara ngolo apetekoste.

Tokona abongor lokek ngolo engaara ngolo ka anyamet angina apiladelipia. Amamukwatar inges ekek ngolo engaara ngolo ka apedori ngolo atamit inges ebe eyakatar. Toripu nu alotooma engaet ngolopei ngol abu Inges tolimu nguna ekek alo angolo engaara. Ebalala Inges ebe, "Iyakatar iyong agogong ngina edit." Erae ngun kire. APEDORI ngina ke ekuwam amamu alotooma anyamet ngin. Aponi tolimonokinae akirot ejok. Arae ngina ajokan ainakin akiyar aosou tar nakiteyario. Nait apedori ngina ka Akuj ngina apolon ngina abu kitoodia ngiticisio keng ngulu eumokina, ngina abu toriyo akanikeng anguna angulukeng elope arae ngina amamu mati ca bon kiding natukon ngua eyalara. Epuro Akuj, arae ngina apoloe ka abu kiyatakin akilo ngina ayakatar ikes alotooma akibelekin.

Arae alotooma anyamet na inges alomaria etunganan ngolo enyaritae iwon jwijwi papa ngolo angalosikinet tolot kinga. William Carey, ekadonyon ngamuk alore, ngolo abu kiyokite ekanisa ece ngolo a Baptist alo Moulton, England, kisikwaru ngitunga nooi alotooma alimonokin, "erae akiciket ngina aponi iinakinae neni angikiakia akitatam ngakwapin daadang arae ngolo pa arae ngina ecikakinitae neni angikejaanakinak adaadang paka nasalunet ngina ka akwap, ikite ebe akiikinet ngina iwapit arae ngina eriyen." Apotu ngitunga ngulu a Calvin kitijoto ngulu apotu toloto tooma nakitatameta nguna ka aseon enupito ebe ikes daadang ngulu eponio alakun elakunio ka etic ngolo angikalimonokinak erauni ngolo eremokino etic ngolo ka Ekuwam. Nait abu Anderia Fuller kingarak Carey kan alimonokin keng ka akigangakin alotooma alemunun ngisilinga. arae epone ngolo abu toyakaunor akwap alimonokin eemut tooma nakwapin, alo 1792. Abu akwap na kiyakia Carey kinga ngolopei abu Akuj kitererengite alotooma akikamun ngitai alotooma akwap ngina a India. Alotooma 1795 ekristayon ngolo abu kitolomu London Missionary Society ngolo ikiyeni iwon ebe abu toriamu ngabungei nguna angapaunio, ka abu kiyakia ngikalimonokinak ngalipio alotooma ngikaru akirikakin acamit ngina ke Ekapolon. Ayeyi Ekuwam ngolo ka Akuj elosi ka "ngameesekin ngace" epedori araun akigworo ngina angitain angikanupak a ngul.

"Ewuaak ayong ngarenikon ekek ngolo engaara." Eitanit akingolekin ngakiro nu nabo. Apak na, emamu nyalosi ayong alemar ikes alotooma ngalosiot, abuni ayong ayaun neni kus atametait ngina iwokit ka acukulul tooma anyamet ngina esidion. Ikwapei abunio ayong olimunitor sek, etalari anyamet na tar nanyamet ngina esidion. Arae alotooma anyamet na abunio Yesu temaria, "Abunti Ayong atipei" (engaet 11), ka alotooma anyamet ngina esidion alosi inges "akirikakin etic ka akitub euriana alotooma akiyookino: nerae ebuni Akuj akitiya alotooma nakwap," Ngiromayon 9:28. Kingolek epite ngolo elosio engaet ngolo ka Apukokino 3:8 "ekek ngolo engaara, agogong ngina edit, Akirot, Ekuro." Ekek ngol ngolo engaara ebeit kitiyanar kaapei ka daadang ngulu uni. Tokona nyo apolou ngina ka ekek angolo engaara?

Alotooma Yokona !0:7, ebalala ebe,

*"Anen, abu yesu tema nenikec nabo, kire, kire, abala ayong nenikus, ARAE AYONG EKEK
NGOLO ANGAMEESEKIN."*

Erae ngun kire: "ARAE AYONG" ERAE ekek ngolo angameesekin. Tokona emamu na nyerae alimunet ngina aikongin. Erae na ngina akire. Toanyu alotooma Yokana 10 ngina abunio Yesu tolimunio akitadapet na, nyar Elope Ekeyokon. Ka nyar Elope ekek. Ka erae ngun nguna ebeit ekeyokon ngolo angameesekin kikoni. Erae inges kire ekek kec.

Ngina ayiakar ayong nakan ngina alokide abu ayong engolek ngun, apak ngina ka akuwar ebuni ekeyokon acunakin ngameesekin keng iwapei. Ebuni inges akiudakin ikes tooma nanok. Emarakini nai ikes. Ngina ebunio inges aanyun ebe eyakasi ikes daadang tooma, ebuni inges akiper kinga epuke ngolo engaara ngolo ka anak ka anen erauni inges epuke ngolo ka anak. Emamu ngini elomari tooma kori kinga mati kitor nenikeng. Inges arai epuke. Akolongit ngina atupakini ikwa alosi ayong emetae kaapei lokonekang alotooma amotoka abu ayong aanyu abu ekeyokon torikok ngameesekin keng tooma lotaun. Apotu ngamotokae daadang towae kotere ngameesekin elunyarosi. Tokona ngitaunio ngulu eyakasi nakan ngina alokide emamu nyikote ngulu ane. Ikidarit iwon ngiyok boro daadang tooma; nait nen, ikwaan ka neni egelalaria eketan kaapei ka ngikinyom daadang alodiete erukude anguna angikalotok kingolekis ka togiala. Atami ayong ebe, erae ne egeunia egurias. Kidareutu paka ngameesekin ngun kingolekis akimuj ngin daadang alokinga ka ama." Nait ikwa ngina elosi ekeyokon ngaren, apotu ngameesekin kiwapakis nginace alotooma ekilamasit. Epedorete ikes akingolekin ngiboro ngulu daadang, nait meere ameesek atapit ibore. Okoe, arae ca oyeni ayong angajep kec, ketowoit ayong ngamotokae ayong elope ka alimonokin ikes akirot ngina ikamunit nguna abu ayong engolek.

Erae kirae iyong ameesek ngina a ekeyokon a ngolo apolon, ibuni iyong akiwapakin ngikilames keng, ikwa aponiata ngameesekin ngun kitiyaata. Emamu nyikimui iyong akingoliar nawae anguna a nganyameta a ngadi anguna apolok nguna ka ekanisa, kori apupokin neni ke etoil a ngolo ka edio D.D kori Ph.D kori LL.D, nait iboiete iyes kaapei ka Ekeyokon. Ebalala Ebaibul ebe eyenete ngameesekin etoil keng ka iwapakinete INGES, nait etoil ngolo ke epeyonon ebuni bon ainakin ikes akiem ka akiwapakin ekeyokon kec ngolo akire. Epuro Akuj.

Nait meere ngun bon abu ayong engolek ka esisau kaama. Apeikolongit abu ayong otamatama ngun kadau akingolekin ngikiliok alotooma akero iyokiete ngikabilae a ngibaren ngulu egelegelya. Epei tunganan ayiai iyooki ngipegei, ece ngamee, ece ngikaala, ece ngisigiria ka ngangolei ngulu idongitoe ka ngice dang. Angun abu ayong engit ekone ngolo eboit ka ama, epone ngolo kenyaritere ngikiliok ngul. Abu inges tobongok, "Oo," "erae ikes ngikeyokok."

Emamu nyayai ayong ngun. Abu ayong otema, "inges atemar apoloukeng ibala iyong erae ikes daadang ngikeyokok. Iyokiete ngikeyokok bon ngameesekin, emamu mono nyitiayete ikes-a?"

"Mam," abu inges tema, "ekeyokon erae ekatwaran kori eketadakan, idio daadang ngini itadaki ngibaren erae ekeyokon."

Kire, apotu ngun eketeriangakis ayong. Nait abu ayong oripu atiaketait ngina alokiding ngikatwarak ka ikes ngulu idarito ngameesekin. Ngina ebunio akuwar ikes daadang ngulu nait ngikeyokok ngulu a ngameesekin apotu toesikis ngibaren alotooma kinga ka toloto lore. Abu ekeyokon ya ngameesekin keng kaapei ka inges, ka kiwaak ikes tooma nanok ka anen toper kwap ka torau epuke ngolo angameeseki . Oo, kipuroi Akuj, emamu nyeesikin jik ekeyokon yok iwon kori ikijal iwon. Ngina ebunio akuwar eitanit ayong ayong oyakaun tooma nanok. Eitanit ayong ayakaun tooma namitakin it keng.

Nait tokona, ikitee iwon YESU ERAE EPUKE. Erae inges epuke ngolo a ngameesekin. Ka toanyu ngun ebe irworo tokona nguna ka ANGAARIO NGINA KE EPUKE. Anu ngun nait apukokino anguna keng a? ka apukokino ngin erae ngina eyeyi angaari ayaun agogongu neni yok, akitogogong Akirot ka akitopoloor ekiro keng. arae kiding ngina anganyameta anguna esidiok anguna arei inges abunio akujuwanut ngina a Yesu Kristo kilereunio alongareniyok. Ee, ikiyeni iwon arae Inges Akuj. Lopone ali abeitor inges nabo torau eketeyaran yok? Nait ayenun ngun ebe arae Inges BON AKUJ, KORI AKUJ BON, ebe arae inges Olupa ka Omega, erae ngolo "Arae Yesu EKAPOLON KA KRISTO" - INAKINI INGES ARAUN EKAPOLON YESU KRISTO, PAPA, LOKOKU KA EKUWAM NGOLO AKWANGAN, DAADANG IPEI ITUNGANAN - nait ngun daadang arae nguna pa atakanete ageun anyamet ngina ka ekanisa ngina esiaunan, nait tokona ikiya iwon ikite inges nabo. Abongun nabo Apukokino ngina ka atemar ARAE MONO INGES NGAE. Nguna akire Akuj akou emamu nyerae ngitunga ngiuni Akuj alotooma eyakae, nerae eyayikini eyakae anguna ka asubun etunganan. Erae keyeyi nen epei yakae, eyeyi nait ipei tunganan. Nait ikes ngulu enupito neni angitunga angiuni eyakatari ngakujo ngauni ka erae ngulu irumito ngileec anguna ka akibil akiciket ngina esiaunan.

Nait abongu apukokino ngina ka Akujuo. Epedori nai tokona ekanisa ngolo akire akiduk alotooma agogongu nabo. Akau ka apaki ana daadang ebuni ayenun ngae Ekapolon keng. Nabo IKIBATISATAE iwon ALOKIRO KE EKAPOLON YESU ikwa aponiata ikes kitiyaata anapaki a ngina a Petekoste.

Kimiekiniae ayong okolimok iyes akirujasit ngina erai Akuj akainakini kan nguna ikamunit ebatisimu alotooma ngirorwa ngiuni. Amamu pa arae na akitatakanikinet, nai akirujasit. Iyeni iyong, anupit ayong ebe apei alotooma ngarerengisio nguna anganyameta ke Ekanisa arae ikes ariamun ngakirujasia nguna a Ekuwam a ngolo akwangan, ikwapei eriamunia itunganan ariamuni ngakitatakanikinet. Arae ngisae

ngikanikomwon ngulu ka akuwar ataparacu ngina ka eramiram. Abu ayong onyounite aokokin Yosepu ngakipi ngunamatan. Apotu ngajo okotulasi ayong ngina abunio ayong operio ka abu eruja akirujasit na. Abu ayong engolek ekile ngolo abeit torae apakang. Arae ekile ngolo apolon tobur nooi. Abu nabo ayong engolek aberu ngina abeit torae atokang, nait emamu pa ekoni inges, ekile dang emamu pa ekwuaan ikwa apakang. Ekile lo arae ngolo pa amina akeberu. Ayakatar inges abiro ngina a ngikoonai a ngiuni alotooma keng. Iyete iyes ngina ilemunia iyong akitoi ka kiwuaak iyong inges kidiama alotooma epeiwae ka kice inges ka ayep, ebuni akiwaakin ngiwaatin ngiuni ikwa akitoi ngina ka akim. Ekwuaan inges ka ngun. Epedori inges alemun abiro na ka toram akeberu kan inges, ka kibusok inges kwap. Ikwapei ayiakar inges nen eperi igworo, epedori inges akirimirim toyiai ekore keng kinga ido toyiai akituro loreet keng, akitpolooro ngina etoodiarit inges atemar ikamarit inges akituro ngina apolon ka imwonikina alotooma akidic aberu ngina sorokit ido tokuliakana na. Adiopak daadang ngina ikatakinia aberu anyoun arami ekile inges. Emamu pa eketalakarito ayong nguna etiyaie inges, nait ikwa eitanitor ayong akiretakin inges, atami ayong, "Emamu nyapedori ayong akisiriakin ekile ngol, arae inges ngolo ebutur nooi. Anen abeit inges torae papakang." Nait ayeni ayong lotooma kang atemar emamu nyerae inges papakang, ka ayeni ayong emamu etunganan ngolo eyiakatar apedori atingit akeberu ikwa ngin. Abu ayong olot ka abu ekamu elou keng ka esirimok inges ka atemar, "Imamukwatar iyong apedori akidic inges." Ka ngina abunio ayong otemaria nen apotu ngamori kang topolout ka abu ayong ekok ekile ngolo aburon. Abu etunganan lo kingolek ikes ka abu tokurianer ayong. Abu ayong otema, "kidic nabo iyong inges ka ibuni iyong akitiyanar kaapei ka ayong." Abu inges tojongo akidic Inges nabo, ka anen abu akirujasit tonyou anenikang.

Abu ayong okienyu atipei kedaun akirujasit. Abu otamatama, epite ngolo ayiakar akirujasit ngina etegelikina. Abu ayong oumok kan nyo abunio ayong erujaa nguna ikamunito aberu ngin, anenipei anen abu Inges bu, ka ayakau ngina ka Akuj abu kiteyenun nenikang ka abu akilocuno ngina ka akirujasit bu aneni eyeyi Inges. (Tokona iyete iyes ngitunga ebe emam nyelocuni ayong bon ngakirujasia kus ejok; nait ayiakatar ayong nguna alalak, ngapakio nguna alalak nguna akalimokinitor ayong iyes nguna irujato iyes nguna pa ipotu iyes ikilimokis ayong.) Ewoikinit aberu nakuwar na ekanisa ngolo ka akwap nakuwar na. Aponi ekedokin ayong tooma namunara na, amunara ngina eyeyi inges tooma. Abeit inges torae ekabila ngolo atoto (erae inges toto ngina angakerimok). Ngamoru ngauni nguna ke ekoona erae amodiyo ngina angakujo anguni. Anginapak ngina egeunia inges aporun kidiama(inges atemar egeuni atukot nguna akire) ebuni inges akiimakin aberu kwap nabo kaapei kan akitatam ngina ka amodio. Arae inges ngolo abur nooi paka ngina abunio ayong okurianer anguna keng anakisiakin, nait ngina abunio ayong oremokinor inges abu ayong oriamu ebe ayakatar ayong ngamori nguna apolok ka nguna egogong nooi. Arae ikes NGAMORI NGUNA KA AKIUNI. Abongokinet ngina ka akirujasit arae, "ikwapei eyakar Akuj kaapei ka ayong, ka epedori ainakin ayong agogong ngina ikoni nen, angun kimiekiniae ayong owo anguna keng aremokino apedori ngina ka adinio ka akwap ka eteisik inges akidic aberu."

Tokona emam nyekatakinit ayong adukokin akitatam kidiama nakirujasit. Mam tar nyayiai ayong akitogogong adio kitatam ngina awuaar ayong a nguna ka akirujasit. Adopeiyanut ngina ka Akuj erae erot daadang ageun alotooma Ageun 1:1 tar Apukokino 22:21. Nait etumudukan ngitunga akitatam ngina emam nyigiritae nguna a ngakujo angaunin, ka akitatam ngin erae ngina ecamuna akwap daadang akikatakin aanyun "Akuj ngolo erae epei tunganan" erae daadang nait nyepedoro. Erae pa keyanyut ngitunga NGUNA AKIRE Akuj ngolo ingarenit, nait tojieta anguna angun; emamu nyepedorete aanyun nabo nguna akire ngunace nerae ERAE APUKOKINIO YESU KRISTO ALOTOOMA EKANISA KENG KA NGITICISIOKENG ALOKIDING EKANISA ANGUNA ANGANYAMETA A NGAKANIKAAREI. Iriamut iyes nguna-a? Tokona ayeni ayong kire ebe imisiut iyes.

"Iyakatar iyong agogongu ngina edit, ka idar iyong Akivot Kang ka emam nyengero iyong Ekiro Kang." Tokona ikidau iwon alimun epite ngolo ayiaka agogongu abongun. Abu apedor ngina ka akingitunun kinyipun kwap. Apotu ngitunga toesikis ngakiboisio nguna angirereia kec ka kiitana alacakina ngina ka akilip. Aponi tobilai ayokot ngina ka apolou. Apotu ngapukasinei toriamut atemar emamu nyejok akitopolooro atiaket apei akilo nginace. Nguna akire, erae nguna akire nait ngitunga ngulu angican ngulu erikitoe ayakasi ecamito akitijiere ngulu anguna ka awoikin ngapedorosio nguna ke edin kec. Kire akitoodiaro ngina ka agogong ngina apolon ngina ka edin alotooma anyamet na arae ngina akire, ata kebunit akwap ngina a France ayakaun tooma nakilocokinio, abu akisikwarino ngina apolon ngina a Wesley kidaakwap ngina a Britain ngina apolon nawae ka abu toiu aberu alotooma araun ibore alotooma akan ngina ka Akuj ngikaru ngulu alalak ngulu ka akibuses.

Emam pa arai alimonokin ngina ka Akivot idiobore ngini apolon nooi. ikwa ngina abunio Satan kikeunia kidiama atukok ngina angikaosok angulu elacakina, ikwa ngikesiakinak nguna ka aanyun akimorikina, ikwa ngikalacakina ngulu aosok ekorete ngiboro kec ngulu angoriakak, abu Akuj kikeu ngikiliok ngulu ka anupit ngulu eumokina, ka ngiticisio ngulu angikristo ngulu egiritae ka akitatam ka alimonokin apotu potu alotooma apak na. emamu nyepedoro ngikalimonokinak keng ka ngiketatakam nyekwaaniara ka ngulu ka Akuj ka emamu jik nyepote akikwaanikin. Ngitunga ngulu Spurgeon, Parker, McClare, Edward, Bunyan, Mueller, Brainard, Barne, ngisasedotin, daadang apote alotooma apak na. Apotu ikes tolimonokis, kitatama ka kigira Akivot. Apotu ikes kitopolooi Ekiro Keng.

ETUBE NGOLO A NGIYUDAYON A NGULU KA ALIOKOKONU

Apukokino 3:9.

"Toanyu, abuni ayong akitarauun ikes adui ngina a Satan, ikes ngulu ebasi ikirae Ngiyudayon, tomamu bo, nait irworosi aliokon; toanyu, abuni ayong ayauni ikes abunore ka tokokonosi ngaren ngakejen kon, ka toyenut ebe akimina Ayong iyong."

Tokona ikipedori iwon aanyun ebe ationis ngina a Ngiyudayon a ngulu aliokonok kori ngikanupak ngulu ka aliokon ayiai sek alotooma anyamet ngina angarei. Lugu ngulu anyarasi make ebe erae ikes ngiyudayon etakanete ebit erae ikes ngulu iyookino kedaun abukunio ngina ka anyamet angina esiaunan, ka tokona nabo eyakasi ikes atakanun alotooma anyamet ngina angarei kedaun akilocokinio. Erae na akangasi (awana) ngina emamu nypatana. Nguna akire, emamu nyarae akangasi(awana). Erae ekisil ngolo a Satan. Ekisil ngolo erae atukokin ka angatar ageunet ka anguna angun torau nguna eponio akitarauun ngapedorosio nguna ajokak ka ngariamuniet. Kimiekiniae ayong eketaanyik iyes. Alotooma anyame ngina Sumuruna alokau ka ama apotu ngitunga lu toliokokioto ka temasi arae ikes kire ngiyudayon(kori ngikanupak) ka ngina arakatar kire meere ikes. Arae ikes ngaduyon nguna a Satan. Arae ikes ngatukon nguna a Satan nguna esubanakinetae, ka arae alotoma anyamet ngin inges aponere iwon kingolekinere ageunet ngina angikiliok alotooma akijanakin eyayi arikio ngina emamu pa acamakinitae alotooma ngikaitotoi kec ngulu ejanakinete. (kiwanakiniteti ngisasedotin tooma lobukui, kidiama ngina angimojongi). Ibore ngini atupakini ngini aponi iwon toanyunae arae alotooma anyamet ngina angauni arae kire akibois ngina anyarita "ekicolong ngolo a Satan." Anyamet ngin abu ikiinak iwon ekiitanu ngolo ke ekanisa ka ngolo ka akwap. Toyeyi apedori ngina ka akwap kau aberu, arae ekanisa kire ngolo pa atakani.

Nait abu Akuj tobwang atingit ngin ata keyeyi apedori ngina ka akwap ka abu akilocokinio yau akica ngina apolon. Anu nait apotu totakanut? Apotu ngulu asemis tocunakinos ka kimorikin ka akwap(ebuku) ka ikite nabo iwon ngatukon nguna a Satan itoodiarosi alotooma anyamet ngina angakanikapei. Nguna akire tokona emamu nyetemarete ngatukon nu erae ikes nguna a Satan. Emamu ekapolon. ebasi ikes erae ngulu ka Akuj. Nait eliokoko ikes. Angun erae inges eyudayot ngolo akire(erae ngun nguna eomito ikes arakau) erae epei ngolo erae eyudayot alotooma, alotooma ekuwam. Anguna angun erae kerae ikes ngiyudayon ngulu emodiaka inges atemar ebe erae ikes ikwa alotooma Yuda 19 ebala, "emamukwatar ekuwam." Ngidwe ka Akuj erae ngulu idounito alotooma ekuwam. Emamukwatar lu Ekuwam ka anguna angun emamu kec nyerae ngidwe ka Akuj ata ke ediopone angolo eponiata ikes ecelet ka toloto awoyau nguna elosete ikes ikatakinitor akitogogong ebe erae ikes ngidwe ka Akuj. Erae ikes ngulu etwakito. Erae ikes ngidwe ngulu ka arionget, ka emamu ngaraito nguna akire. Erae ikes ngulu edukokinitae kidiama nakitatameta kec angilopeyek, ngalimonokiniata ka ngakitatamiata ka nguna akire emamu alotooma kec nerae ayeut ikes bon ngatukonkec kidiama akirot ka Akuj.

Kimiekiniae ayong eketaanyik iyes nguna ayiai ayong ekatakinit akitatam aoyau nguna ikamunito ngipiini ngiarei ngulu eponito alotooma ngikuwamin ngiarei ngulu egelegelya. Oyasi aanyunet alotooma apak na ngina a Yesu ka Yuda. Arai Yesu Lokoku ngolo ka Akuj. Arae Yuda lokoku ngolo ka aoliyor. Abu Akuj toloma tooma neni a Yesu. Abu Satan toloma tooma neni a Yuda.

Ayiakatar Yesu akijaanakin ngina eleleba ekuwuam ngolo akwangan, naarae,

"epite ali abunio Akuj kiwasakinia Yesu ngolo a Nasaret kaapei kan Ekuwam ngolo akwangan kaapei ka apedori: ngolo abu tolot itiyae nguna ajokak, ka itangaleununu ikes daadang ngulu aridakinit Ekaronon; nerae ayeyi Akuj kaapei ka Inges,"

Ngiticisio 10:38. Ebala ebe,

"nerae inges(Yuda) arae ngolo emarita kaapei ka iwon, ka abu toriamu atiaket ngina ka akijanakin ana,"

Ngiticisio 1:17. Matayo 10:1,

"ka kedau Inges anyaraun ngikiakia keng ngulu tomon angiarei, abu inak ikes apedori daadang ngina kiritanaret ngikerep, akirtar ikes kinga, ka akitangaleun ngikabilae daadang ngulu a ngariebisia ka ngikabilae daadang ngulu a ngidekesio."

Ekuwam ngol ngolo ayeyi tooma Yuda abu tolot kaapei ka eemut ngolo a Yesu. Anen apotu ikes daadang toloto lomusalaba. Aponi kibubukinoi Yesu lomusalaba, abu inak akiyar keng ka aleliano anguna angikaseciak ka abu kiwaak etau keng neni ka Akuj. Abu etau keng tolot neni ka Akuj ka anen aponi tobukunoi tooma lokanisa anapak apetekoste. Nait abu Yuda tomiadakin elope ka etau keng abu tobongo neni a satan, nait kedaun apak ngina apetekoste abu ekuwam ngolopei ngol ngolo ayeyi tooma Yuda bu nabo neni ke epiini angolo ka aliokon angolo ayeyi epoloete kaapei ka eppini ngolo akire. Nait toanyu, emamu nyeloto ekuwam ngolo ayeyi tooma Yuda petekoste. Emamu jik nyeloto kidiama ariamun Ekuwuam ngolo Akwangan. Amam pa apedori. Nait anu abunio ekuwuam ngolo a Yuda tolosio? Abu tolot anguna ka

ecuee a ngolo ke esabu. Epone ngolo aminor inges ngisilinga. Eringa emina ngisilinga. Erae kelot anguna ke ekiro a Yesu itiyae ngiboro ngulu ka aumokin ka kiwaanakini ngatukon nguna apolok, erok eriamuni ngisilina ngulu alalak ka angakais, ka akisiom ka idiobore daadang kaapei ngatameta nguna angiboro. Bon kitee iyong ekuwuam ngolo eyiai kidiama kec ka nyikimodikin. Abu Yuda tolot erae epei alotooma ngulu tomon ka ngiarei ka abu kitiya ngaumonokineta, dang. Nait AMAMUKATAR inges ekuwuam ngolo ka Akuj ikwa ngolokeng elope. Ayakatar inges akijanakin. Emamu nyeloto inges petekoste ikwa pa arakar inges ekinyomit ngolo Akire. Amamu pa arae inges ikoku ngini ka Akuj ngini akire. Emamu ekapolon. ka erae erot ngol tokona alotooma atukot ngina a Satan. Nyirau ngini ikimodikinio. Emamu nyikimodikinio iyong erae kirae iyong iseuna. Abu Yesu tema emamu nyikimodikinio iyes.

Ee, ebasi ngitunga lu ebe erae ikes ngikristo nait emamu nyerae.

"Abuni ayong ainakin ikes abunore ka akukonokin alongaren ngakejen kon, ka epote ayenun ebe akimina Ayong iyong."

Ngikorinton 6:2,

"Emamu nyiyenete iyes ebe etubokinete ngikakwang Akwap a?"

emamu nyeyakaun bon ngikiakia ngulu tomon angiarei tooma lokicolongo ngulu ka aetube ngulu tomon angiare atubokin ngatekerin ngatomon nguna a Isirael, nait ngikakwang, dang epote atubokin akwap. Erae nen ngina eponiata ngulu ebasi ikiya nakan ngina ka Akuj ka tobasi ebe emina Akuj ikes ariamun ebe ngae kire erae lokoku Akuj ka ngae lokoku ngolo eminae. Ee, ebunit akolongit ngin ngina ebunio akitoodiar. Lugu ngulu eyakasi. Ikes ngulu ipukwato tokona akwap alotooma alalau, ka ikes alotooma anyamet ngina esidion epote adukokin aputo neni ke etinag neni eponiata ikes kire akipukwa akwap, epedori monokona apei kolongit araun ngina ka akiyapara ngina ebunio Yesu kaapei ka ngikakwang keng atubokin ngakwapin alotooma akiyookino keng. erae ngun nguna aponi iwon kingolekino alotooma matayo 25 ngina "daadang" ngulu apotu totwaniasi ayarun ngina ka ekingaren woete alongaren ekatubon ka ateran Keng.

AKITALAKARET KA AKIIKINET

Apukokinio 3:10,

"Nerae idar iyong akirot ngina ka atitinyikinit Kang, abuni Ayong dang akidar iyong anapaki a ngina ka akikatakinio, a ngina ebuni tooma nakwap, akikatakin ikes ngulu iboiete anakwap."

Nyo elosikinit inges anguna "akirot ngina ka atitinyikinit kang"? Ngiburanian 6:13-15, "Ngina abunio Akuj kiikinia akiikinet neni ka Abraham, nerae apedori inges akikong anguna ka amamu apolou, ayiai Inges anguna ka akuwan keng a elope, ebala, kire akiterereng abuni ayong akiterereng iyong, ka akiiyatakin abuni ayong akiiyatakin ioyng. Ka angun, kedau inges angirikin, abu toriamu akiikinet." Kingolek irworo Ekuwam nguna ikamunito akirot ka Akuj ngina ikkinakinitae iwon akidar anguna ka akilelebikinet ka akirot angina iitanit atitinyikin ka anen abu nait akirot kilelebikin. Erae lo epone ngolo itatatmia Akuj nitunga keng atitinyu. Kan nyo, erae kilelebikinit Inges akirot keng alotooma akitoodiar apak nginapei ibunio iyong kilipia, emamu nyipedori iyong akisisaun atitinyu, nait erauni dang amamu angirikinit kaapei ka akiyar. Kimiekinae ayong eketoodik iyes akiyookino na tar ka akileleba iwwokinitae ngaren.

Ngiburanian 11:17,

"Anguna ka anupit abu Abraham inak Isaka apak ngina ekatakinere inges: ka inges abu toriamu akiikinet (akirot ngina ka Akuj) abu inak lokoku keng ngolo donupej."

Ikes ngun: aponi kikatakinae Abraham KEDAU inges ariamun Akirot ngina ka akiikinet. Etamete ngulu alalak ebe esaa ngolo ilipere iwon alokiru a Yesu anguna angakiikiniata anguna ajokak anguna ka Akuj ebe emamun akikatakinet. Nait ebala ane ebe aponi kikatakinae Abraham kedau ariamun akiikinet.

Erae ngun kire nguna iyookino alotooma ekaeon idodarit neni a Yosepu, 105:19,

"paka apak ngina ebunio Akirot keng: abu akirot ka Ekapolon kikatak inges."

Ikikinit iwon Akuj ngakiikinita a nguna apolok ka nguna ajokak. Iikinit Inges akilelebikin Ikes. Ilebikini Inges. Nait ageun anapak angina ilipere iwon paka apak ngina ikiriamunia iwon abongokinet ebeit iwon esisautu akijaun atikokinit tooma nakiyar yok anguna bon alotooma atitinyikinit Inges ikiriamunia iwon akiyar. Ikingarak iwon Akuj akisisaun akitatam ata ikwapei ikiyenia iwon ngitunga ngulu ka anyamet a ngina angakanikapei ana apotu kisisautu atitinyikinit. Ikisiomu iwon ngiemuto ngulu ka akiyar angina a ngikristo angulu apolok angul; nyo atiaket ngina ikite iwon alokiding akiyar kec ka ngina yok nerae arae ikes ngulu atitinyu ka kililingete, ka apakina iwon daadang nait ikiloun alotooma amamu arakau ngulu emamu nyengirikinito ka akiburubur.

Abu inges tolot ngaren ebala neni kec, "Naarae iyaasi iyees Akivot kang ka ibu toyiar alotooma keng, ka torau ngolo ititinyikinit, abuni ayong ayiuwari iyong alotooma apak ngina ka akikatakinio a ngina ebuni adokin tooma nakwap akikatakin ikes ngulu iboiete alotooma nakwap." Anege nabo ikite iwon alunyakin ngina angayameta angarei; nerae akiikinet na erae ngina ebeit kitiyanar kaapei ka asalunet ngina ka apaki angibukui ngina eyauni tooma nakisicianio ngina apolon.

"Ayong dang abuni akidar iyong alotooma apak ngina ka akikatakinio ngina ebeit abunore tooma nakwap daadang, akikatakin ikes ngulu iboyete alotooma nakwap." Emamu nyelimorit engaet lo atemar ebe itori ekanisa ngolo akire tooma nakisicianio. Erai torae apolou keng ngin kelimunit inges ngun. Nait ebala ebe, "abuni ayong akidar iyong anapak a ngina ka akikatakinio." Akikatakinio na erae kire ngina ikwaan ka akikatakinio alotooma emanikor ngolo ke Eden. Eraun ibore ngini ikijaunit tooma nakiper ekile ka aberu itoopoloritae nooi altooma akitepeg Akivot ka Akuj ngina icikakinitae, torae bo alotooma awoetait ngina aitunganan etamatamae ebe eraun ibore ngini iyookino, anguna ka akiyatakin aosou ka ainakin akiyar ikwa akitabangaan akwap.

Erae bon ngulu seuna nyemodikinio. Ebuni akikatakinio ikwaana. Apol ngina ka akimorikina ngina angikanisa ngina ageu alotooma nguna ebit ibusak ka ngikisila ngulu iterterengitoe (ilelebikini akilip ngina Akristo kotere iwon daadang ikirauni ngipei) eraun ngina egogong nooi alotooma apegia kotere iwoki aridakino anapukan kotere eyaun daadang akimorikin kaapei ka inges kerae alotooma acamun kori arimaario ngina ngikisila angulu etaraun ngikisila kotere emamu ngitunga ngulu eponio ayenun ikwa ngikanisae ngulusek mati ca alotooma acamun kori akitor tooma lokisila ngulu ka atukot ana. Ngatukon nguna cicik epote atwaniar ngakaritasia, ngariamunet ka ngace dang, paka ngiboro daadang ka ngapedorosio nguna ka ekuwam kaapei ka ngitunga.

Ikwa aanyunet, tokona mono mati kitogogongio mono atukot ngina angikalimonokinak alotooma ngulu alalak, erae kemamu ngitaunio ngulu alalak, emamu nyepedori epei akipagaari akai anguna angakijanakiata angikanisae. Araun ekarikon ekanisa alotooma ngakitiyanakiata nguna angikiain, ngidakitarin ka ngice dang, erae tokona ibore ngini iitana torae ibore ngini eyenen ikwa ngini ecamuna neni angakujo angauni alotooma akimorikina ngina angatukon. Ikwa eyakar eridakina na iyata, ka ebuni, erauni ibore ngini etono awoun, nerae kinger iyong erun atwaniar ngariamuniata. Ka ngulu alalak epote akikatakin akiwapakin, nerae epupunete ikes ebe ke jok akijanakin Akuj alokiding ngitunga alotooma epone ngolo ka arionget ana akilo amamu akijanakin Akuj jik daadang alotooma ngitunga. Nait apotu ikes todiakasi. Akinup amodio ngina ekaronon erae akijanakin Satan, ata kicamit iyong anyarare inges Yeova. Nait ngulu seuna emamu nyemodikinio.

Ngace nabo, ngiseuna emam nyeponio akidar bon, nait ngina eraunia alosit na "APUT NGINA EPONIO AYEKIN NENI KE ETIANG," eriamuni atemar kelomasi ngikakwang tooma nadakario (nauruporio). Ka akitalakaret ngina cici na, alocit ngina ka akicuro ngina abu togeun alotooma akimor alo ke Epeso ebuni araun itunganan ngini a Satan ngini ebuni akirat ka amodianakin akwap daadang. Nerae eyiakauitene ngolo akatolika ka ngulu Asemis alotooma abunore kaapei ebuni akipukwa ebari daadang ngolo ka akwap ka areikin akwap daadang tooma naloc keng, kori ebuni akiar ikes, anguna ka awoun ariamunet ngina ka agelun ka agelar neni eponiata ikes ariamun nguluyaret. Epote nu akirikakin alotooma apatanu, naarae abongosi ngapesur ka akerimon dadang nenikeng. Alotooma apak adio, ariamu Roma ngulu ekorete inges egolit daadang. Eyiakatar ngiyudayon acamunet ka ngakaritasia daadang. Alotooma apak ngina itemokino, ebuni akerimon amunyar (alemar ngisilinga) daadang ngulu ka apak kan anyaraun tooma daadang ngakaritasia ka kiitanite Esabu. Erae kemamu esabu, epote ngikisila akibusokin. Elokunio ngiyudayon ka potu tooma nakimorikin ka ekanisa ngolo ka akerimon ebuni akipuka akwap daadang.

AKIIKINET NENI A NGULUKENG A ELOPE

Apukokinio 3:11-12,

"Toanyu, abunit Ayong atipei: torubak iricit anupit ngina iyiakar iyong, kotere nyikidema iyong icetunganan ebokot kon.

Inges ngini ilouni etarauni Ayong inges epir alotooma eyakalu ka Akuj Kang, ka emamu nyelomari inges kinga nabo: ka abuni ayong akigirakin neni keng Ekiro ka Akuj kang, ka ekiro ke etaun ka Akuj Kang, inges Yerusalemu ngolo Kitete ngolo edokuni anakuj aneni ka Akuj kang:ka abuni ayong akigirakin kidiama keng ekiro kang ngolo kitete."

Emamu nyejok iwon alimun ngadi kan aemetait na ebe eyiai Inges abunore atipei. Ikiyeni iwon atemar ebuni inges atipei anerae ikiyia iwon tooma nasalunet ngina a ngirwa a ngulu esidiok, emamu nyeyiakai iwon-aa? Nait eyiai inges alosit ngaren ka atemar, "kircak mono nguna iyiakatar iyong, kotere nyelema icetunganan ebokot kon."

Erae kiding ngina ka apak a ngina angatiokisio inges ebunio Yesu. Ka anabunore keng eyiakaun ayarun. Epote ngulu alalak alomun alotooma apuwa ka tonyout kaapei ka ikes ngulu keyarete nait kidarito abongun keng. Ido lugu eponio ainakin ngibokon. Kan nyo? Nerae erae ikes ngidwe ka Akuj ngulu

sapa. Erae ikes ngikabakae kaapei ka Inges. Ipukato ikes kaapei ka Inges. Erae nguna itoodiarit Ebokot ngun - akipuka ka akirik kaapei ka Ekabaka ngolo Apolon, Elope. Erae ngin akiikinet neni angulu apote akitoro locan kaapei ka Ekapolon alotooma nakwap - ikes daadang ngulu apotu tongirikis ka atitinyu toyenete ebe Akuj, ekatubon ngolo iyookino ebuni akirop ikes. Ikes ngulu apotu tojala daadang anguna keng ka apotu kiwaakis ngiboro daadang neni keng epote akiboikin kwap tooma lokicolong Keng ngolo ka apolou ka tomora kaapei ke Ekapolon alotooma Apukan keng ngina ka asir.

Oo, ikiyiakar iwon akirot anguna yok daadang alotoma apak na. Erae akiric mono - tongirik. Nyiesik. Tonap ngulu jiet daadang ngulu ka Akuj - kisitiya ngolo jiet daadang ngolo adau Inges ainakin iwon - kisitiya ngina inakinet daadang alotooma apak yok ka kingolia ngaren kaapei ka alakara, nerae ikilosi iwon akinap ebokot ngolo ebuni elope Inges ainakin iwon ngolo erae Ekabaka ngolo angikabakae ka Ekapolon ngolo a Ngikapolok.

Tokona emamu nyebuni Inges ainakin bon ngibokoi nait ebala Inges ebe alotooma ateran eponio akitarau ngipirin alotooma eyakalu ngolo ka Akuj. Nait nyo erae eyakalu ngolo ka Akuj? Abu Yesu kirwor anguna ka Akuwan keng ikwa eyakalu ngolo ka Akuj. Arae inges. Arae eyakalu ngolo ka Akuj. Nait ikwapei ikiirakir iwon tokona akuwan keng, ekanisa ngolo akire erae eyakalu ngolo ka Akuj anguna ka ekuwam angolo akwangan alotooma yok. Tokona elosi inges akitarau ekelounan epir alotooma eyakalu ngol. Nait nyo epir? Epir erae kire atiaket ngina ka akisiakinet nerae etingit inges aduketait. Epuro Akuj, iwaakini ngini ekelounan tooma kaapei ka ngikiakia ka ngikadwarak, nerae ebala inges alotooma ngipesioi 2:19-22,

"Anguna angun tokona, emamu nabo nyirae iyees ngipeyok ka ngulu emamu nyeyenen, nait irae iyees ngipei kaapei ka ngikakwang, ka irae ngulu alokai ka Akuj;

ka ikidukokinitae kidiama nakisiakinet ngina apotu ngikiakia ka ngikadwarak topetakis, ngina erae Yesu Kristo elope amoru ngina ke ekoona;

neni ebunio akai daadang adukun ejok kaapei torau eyakalu ngolo akwangan alotooma Ekapolon: neni dang ikidukokinitae iyees kaapei a nguna ka araun akibois ka Akuj alotooma Ekuwuam."

Ee, ebala engaet ngolo 22 ebe ikidukokinitae iwon kaapei ka ikes. Nginibore daadang abukitor LOKEK (Yesu) ka erae atiaket ngina ka akuwan kori eyakalu. Ngina iwaakinia Akuj tokona etunganan tooma loyakalu ikwa epir ka kitarau inges atiaket ngina ka akisiakinet ka atukot angina nu ebuni Inges etic? Ebuni Yesu ainakin inges apukokinio ngina ka Akirot ka ngina a Yesu elope, nerae ngunapei ngun ikes ayakatar ngikiakia ka ngikadwarak. Matayo 16:17. Eyeyi inges tooma nakirok ngin.

Totamatama akirot ngin, "akiloun." Abu Yokana kingit akingiset, "ngae inges ngolo ilouni?" ka abu abongokinet bu esaa ngolopei ngol, "inges ngini enupi ebe erae Yesu Kristo." Emamu nyebala inges ebe ekelounan inges ngin enupi neni "A" Yesu ka alotooma "A" Kristo, nait tonup ebe Yesu ERAE KRISTO - Itunganan IPEI meere ngiarei. Erai inges ngini ebatisatae Alokiro ke Ekapolon Yesu Kristo.

Irworu Akuj ane nguna ikamunito ateran. Iitanitae iyees aanyun etorube ece keng a?

Erae tooma Apukokino 7:4-17,

"ka abu eira ekimar angulu epucakinitae: ka anen aponi kibucakinitetei ngalipio amiat ka ngatomonmwon ka ngiomwon alotooma ngatekerin nguna a Isirael daadang. Aponi kipucakinae ngalipio ngatomon angarei alotooma ateker ngina a Yuda. Ateker ngina a Ruben aponi kipucakinae ngalipio ngatomon angarei. Anateker a Gad epucakinitae ngalipio ngatomon angarei. Anateker Aser epucakinitae ngalipio ngatomon angarei. Ngulu anateker a Naputali, arae ngalipio ngatomon angarei. Ngulu anateker a Manase, arae ngalipio ngatomon angarei. Ngulu anateker Simeon, arae ngalipio ngatomon angarei. Ngulu anateker a Lepi, arae ngalipio ngatomon angarei. Ngulu anateker a Isakar, arae ngalipio ngatomon angarei. Ngulu anateker a Sebulon, arae ngalipio ngatomon ka ngarei. Ngulu anateker a Yosepu, arae ngalipio ngatomon angarei. Ngulu anateker abenjamin, arae ngalipio ngatomon angarei. Kedaun nu abu engolek atukot ngina angitunga ngina alalan nooi, ngina pa apedori itunganan akimar, ngulu angibukui adaadang, angikabilae, ka ngitungan, ka ngangajepa ewaasi alongaren ekicolong ka alongaren Imesek, enupito nganapito nguna akwangak ka toyakatar ngangolia nakan kec ka apotu kiiworout ketoil angolo apolon, ebasi, akiteyario toyeyi neni ka ayokokuj angolo iboi alokicolong ka neni a Imesek. Apotu ngimalaikan daadang towae kirimosi ekicolong, ngikasikou ka ngitieng ngulu omwon, apotu toramakinis kwap kingaren ekicolong aloreetin kec, ka apotu tokukonokinos Akuj ebasi, Amen: Arerengu ka Akibuses ka aosou, ka apedori, toyeyi neni ka Akuj yok ngikaru ka ngikaru. Amen. Ka abu epei alokasikou tobongok, ebala enikang ebe, atangae ikes lu ngulu enapito nganapito nguna akwangak? Ka ai aponiata ikes? Ka abu ayong obongok nenikeng otema, Ekapolon iyong iyeni. Ka abu tema nenikang, erae lu ikes ngulu alomunete alotooma akisicanio ngina apolon, ka apotu kilotasi nganapito kec, ka etokwangut ikes angaokot Imesek. Anguna angun inges ayakatar ikes

ngaren ekicolong ngolo ka Akuj, ka epote akijanakin Akuj aparana ka Akuwar alotooma Eyakalu keng: ka Inges ngolo iboi alokicolong ebuni akiboi kaapei ka ikes. Emamu nabo nyenyami ikes akoro, kori nyenyami akure nabo, ka emamu nyenomi ikes akolong kori adio mwanis. Nerae ebuni Imesek ngini eyayi kaapei ka ikes akisimuj ikes, ka ebuni arikonor ikes loitan ngulu angakipi ka akiyar: ka emietari Akuj ngakiyo anakonyen kec."

Abu Yesu. Adau inges akipucakin 144,000. Abu Inges tolemu 12,000 alotooma nginateker. Nait eyeyi nabo acetukot ngina emamu nyimara tooma 144,000 ngulu ikingolek iwon alotoma engaet 9-18. Atangae ikes? Erae lu ngulu eyakasi tooma nateran ngina elemunitae alobukui. Eyakasi ikes ngaren ekicolong keng aparana ka akuwar. Ijanakinete Inges alotooma Eyakalu. Erae ikes ngulu emitakinit Akuj nooi. erae ikes ateran ngina ke Ekapolon. Elosit Ateran neni daadang elosi Eteran.

Emamu nyeesikini Eteran Inges jik. Emamu nyebuni ateran aesikin Akiboi alodiete keng. Ebuni akimor ekicolong kaapei ka Inges. Eponio akitanap inges ebokot kaapei ka Akibuses Keng ka apolou.

"Egirakini ayong Ekiro ngolo ka Akuj Kang kidiana keng, ka ekiro ngolo ke etaun ka Akuj Kang." Ka ngae Ekiro ngolo ka Akuj? Ajokis, arae Inges Akuj kaapei ka Iwon, kori Emmanuel, nait pa arae ngolo ekiro ngolo ainetae Inges. "Enyarao Ekiro keng Yesu." Tema Yesu, "ngina abunio ayong alokiro apapakang, pa ipotu iyes ikijaut Ayong." Anguna angun ekiro ngolo ka Akuj erae Yesu, nerae erae ngolo ekiro ngolo abunio Inges bunio. Erae Inges EKAPOLON YESU KRISTO. Ka alikiro ebuni aberu ayaar apak ngina epudokinia inges ekile? Ebuni ayaar ekiro ngolo ke ekile. Erauni ekiro ngolo a Yesu eponio ainakin neni ka ateran ngina ebunio Inges ayaar ateran neni eyiai Elope.

Apukokinio 21:1-4.

"ka abu engolek nakuj ka nakwap ngina kitete; nerae abu nakuj nakwap ngina esiakinan tolunyar; ka amamu nabo anami ace. Ka abu ayong Yokana engolek etaun ngolo akwangan, Yerusalemu ngolo kitete edokun anadis aneni ka Akuj alotooma nadis itemokino ikwa ateran ngina isiritoi anguna alokilekeng. Ka abu eira etoil ngolo apolon anakuj ebala, toanyu, eyiai eema ka Akuj kaapei ka ngitunga, ka ebuni Inges akiboi kaapei ka ikes ka eraunete ikes ngiketunga ka Akuj Elope eyakaun kaapei ka ikes, ka eraun Akuj kec. Ka ebuni Akuj amiatar ngakio anakonyen kec; ka emamu nyeyakaun nabo atwanare, kori akiyalolong, kori akigworo, emamu nabo nyeyakaun ariebo ace nerae alunyarosi ngiboro ngulu ngorok."

Etia ajokis a. Ngakiikinet ka Akuj daadang nguna eumokina elelebikinosi. Edaunosi daadang. Erauni akilokokinio ngina kebu kirikakin kolong sek. Ebuni Imesek kaapei ka Ateran keng akiboi kaapei alotooma adolit ka Akuj daadang. Kitamun ngun? Ngae epedori akitiya ngun? Emamu tar ipei dang. Totamatama nguna etapito ngun? Kiruja nguna etapito ngun? Tosiomi nguna ebala Akiro kan ngun? Ee, ikipedori iwon etic ngun daadang, nait topedoritetei iwon ayenut bon nguna ekudioko nooi nguna ikamunito ngun paka ngina erauniata nguna akire alotooma ayiarun ngina esiaunan.

"Ka abuni Ayong akigirakin Ekiro kang ngolo Kitete loreetekeng."

Ekiro Kang ngolo kitete. Ngina erauniata ngiboro daadang ngulu kiteteyek, ebuni inges ariamun ekiro ngolo kitete ka ekiro ngol dang erauni ekiro ngolo ka Ateran. Nguna ke ekiro angolo, emamu ngini epedori akinup. Iitanit torae apukokino ngina ke Ekuwam angolo einakinetae ka nypedo idiotunganan akinger. Emamu angayangayat ebe ebuni inges aesikin apukokino nakolongit ngin ngina ecamitor Inges ainakin ekiro ngol. Ayenun ka akileleba ebe ebuni araun ngina ajokan akilo nguna epedori iwon atamakin.

AKICIKAKINET NGINA ESIDION NENI KA ANYAMET

APUKOKINO 3:13,

"Ngini eyiakatar akit, kiira nguna irworo ekuwuam lokanisae."

Angina nyamet egolokinete kaapei kan akicikakinet na. Erae alipan ngina erubakinit ebe topupokis ngikanisae etoil ke Ekapolon. alotooma anyametnalipan erae dang nooi ngina iitana akilo alotooma anyamet na erai akicikakinet ngina imukekinitai akilo nganyameta nguna alunyarosi, naarae alotooma anyamet na eapi abunore ngina a Ekapolon. Epedori akingiset alomun anen, "erae keyakaun ace nyamet kidiana na, kan nyo iwonya?" eyiai abongokinet tooma ne. Erauni anyamet ngina esidion ngina euriana nooi, etic ngolo ka atipei ngolo golokinet. Ka meere nugu bon, nait ebeit ipei jwijwi totamunite ebe alotooma ngakonyen nguna ka apak ka Akuj erae nguna iwonyete atipei; ee, ngikaru aliput erae nait apei kolongit. Erae kebuni inges alotooma ngisae ngidi ikwa ingolekinio inges esa, anen ebeit ikes kire ikicikak iwon kaapei alotooma apak ngina euriana ka etoil keng ebeit toruba irworo alotooma ngitain yok torata ngulu ekapakina anguna ka abunore.

Okoe, elalak ngitoilon alotooma akwap kwanginapei ikongin elalak ngatiokisio ka ngakiitaniata nguna igworosi akingarakinet; nait emamukaun jik etoil ngolo ebuni araun ngolo ajokan ka angolo iirario ikwa etoil ngolo ke Ekuwuam. A nguna angun, "Inges ngini eyiai akit kiira nguna irworo Ekuwuam tooma

Lokanisai.”



www.messagehub.info

Ngalimonokineta nguna a
William Marrion Buranam
“...alorua angulu ke etoil...” Apuk. 10:7